

GOVERNMENT OF INDIA

ARCHAEOLOGICAL SURVEY OF INDIA


CENTRAL
ARCHAEOLOGICAL
LIBRARY

ACCESSION NO. 23900

CALL No. Sa8N/Bha/Gan.

D.O.A. 79





TRIVANDRUM SANSKRIT SERIES.

NO. XXVI.

THE

ABHISHEKANÂTAKA

OF

BHÂSA

EDITED WITH NOTES

BY

T. GAHAPATI SÂSTRÎ

Curator of the Department for the publication of Sanskrit manuscripts,

TRIVANDRUM.

23900

Bhâsa's Works:—No. 11.

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

Sa. 6N
Bha/Gar

TRIVANDRUM:

PRINTED AT THE TRAVANCORE GOVERNMENT PRESS.

1913.

(All Rights Reserved.)



LIBRARY
Acc. No. 23900
Date 20. 6. '56
Call No. SABN/Pha/Gran

अनन्तशयनसंस्कृतग्रन्थावलिः ।

ग्रन्थाङ्कः २६.

अभिषेकनाटकं

महाकविश्रीभासप्रणीतं

संस्कृतग्रन्थप्रकाशनकार्याध्यक्षेण

त. गणपतिशस्त्रिणा

संशोधितं

छट्टिपण्या च संयोजितम् ।

भासनाटकचके पञ्चदशसु १८५८

तच्च

अनन्तशयने

महामहिमश्रीमूलकरामवर्मकुलशेखरमहाराजशासनेन

राजकीयमुद्रणयन्त्रालये

मुद्रयित्वा प्रकाशितम् ।

कोलम्बाम्बाः १०८८, क्रैस्ताम्बाः १९१३.



PREFACE.


The edition of the work is based on the following five palm leaf manuscripts in Malayalam character about two centuries old.

1. ൯. Belonging to the Palace Library, Trivandrum.
2. ൧. Do. Do.
3. ൩. Obtained from Kailasapuram Mr. Govinda
Pisharodi, Kadutturutti.
4. ൪. Obtained from Mr. Krishnan Tantri,
Chengannur.
5. ൫. From the Panthalam Palace.

The subject matter of the drama is the story of Rāmāyana as related in the Kishkindhākāṇḍa, Sundarakāṇḍa and Yuddhakāṇḍa; and the installation of Rāma, by the Gods, at the end, with the permission of Dasarathu.

Trivandrum.

T. GANAPATI SÂSTRÎ.



निवेदना ।

अभिपेकनाटकस्य संशोधनाधारभूता ग्रन्था एते—

- | | |
|--|------------|
| १. राजकीयग्रन्थशालास्यः | क. संज्ञः. |
| २. तथा | ख. संज्ञः. |
| ३. कैलासपुरगोविन्दपिपारोटिसकाशादधिगतः | ग. संज्ञः. |
| ४. चेङ्गुन्नूर श्रीकृष्णतन्त्रिसकाशादधिगतः | घ. संज्ञः. |
| ५. पन्तलराजसम्बन्धी | ङ. संज्ञः. |

सर्व एते तालपत्रात्मकाः केरलीयलिपय उपदिशतवर्षवृद्धाश्च ।

अत्रेतिवृत्तं श्रीरामायणकिष्किन्धा-सुन्दर-युद्धकाण्डगतमुपात्तम्, अन्ते च देवैर्दशरथानुमत्या रामस्याभिपेककरणम् ।

अनन्तशयनम्.

त. गणपतिशास्त्री.

॥ श्रीः ॥

श्रीगणेशाय नमः ।

महाकविश्रीभासप्रणीतम्

अभिषेकनाटकम् ।

(नान्यन्ते ततः प्रविशति सूत्रधारः)

सूत्रधारः—

यो गाधिपुत्रमखविघ्नकराभिहन्ता

युद्धे विराधस्तरदूषणवीर्यहन्ता ।

दर्पोद्यतोल्बणकबन्धकपीन्द्रहन्ता

पायात् स वो निशिचरेन्द्रकुलाभिहन्ता ॥ १ ॥

एवमार्यमिश्रान् विज्ञापयामि । (परिक्रम्यावलोक्य) अये किमुखलु

मयि विज्ञापनव्यग्रे शब्द इव श्रूयते । अङ्ग ! पश्यामि ।

(नेपथ्ये)

सुग्रीव ! इत इतः ।

(प्रविश्य)

पारिपाश्विकः — भाव !

कुतोनुखल्वेष समुत्थितो ध्वनिः

प्रवर्तते श्रोत्रविदारणो महान् ।

प्रचण्डवालोद्धतभीषगामिनां

बलाहकानामिव खेऽभिगर्जताम् ॥ २ ॥

सूत्रधारः — सार्वे ! किं नावगच्छसि । एष खलु सीता-
पहरणजनितलज्जितस्य समुकुलप्रदीपस्य सर्वलोकनयनाभिरा-
मस्य रामस्य च, दाराभिषेकनिर्विषयीकृतस्य सर्वहर्यक्षरा-
जस्य सुविपुलनदाग्रीवस्य सुग्रीवस्य च परस्परोपकारकृतप्रति-
शयोः सर्ववानराधिपतिं हेममालिनं वालिनं हेन्तुं समुद्योगः प्रव-
र्तते । तत एतौ हि,

इदानीं रात्र्यभिषष्टं सुग्रीवं रामलक्ष्मणौ ।

पुनः स्थापयितुं प्राप्ताग्निद्रं हरिहराविव ॥ ३ ॥

(निष्क्रान्तौ)

स्थापना ।

(ततः प्रविशति रामो, लक्ष्मणसुग्रीवौ, हनुमान् च)

रामः — सुग्रीव ! इत इतः ।

मत्सायकान्निहतभिन्नविकीर्णदेहं

शत्रुं तवाय सहसा भुवि पातयामि ।

राजन्! भयं त्यज ममापि* समीपवर्त्ती

दृष्टस्तथा च समरे निहतः स वाली ॥ ४ ॥

सुग्रीवः — देव! अहं खल्वार्यस्य प्रसादाद् देवानामपि
राज्यमाशङ्के, किं पुनर्वानराणाम् । कुतः,

मुक्तो देव! तवाद्य वालिहृदयं भेतुं न मे संशयः

सालान् सप्त महावने हिमगिरेः शृङ्गोपमाञ्जूधर! ।

भित्त्वा वेगवशात् प्रविश्य धरणीं गत्वा च नागालयं

मज्जन् वीर! पयोनिधौ पुनरयं सम्प्राप्तवान् सायकः ॥ ५ ॥

हनूमान् —

तव नृप! मुखनिःसृतैर्वचोभि-

र्विगतभया हि वयं विनष्टशोकाः ।

रघुवर! हरये जयं प्रदातुं

गिरिमभिगच्छ सनीरनीरदाभन् ॥ ६ ॥

लक्ष्मणः — आर्य! सोऽप्येहतया वनान्तरस्याभितः खलु
किष्किन्धया भवितव्यम् ।

सुग्रीवः — सम्यगाह कुमारः ।

सम्प्राप्ता हरिवरबाहुसम्प्रगुप्ता

किष्किन्धा तव नृप! बाहुसम्प्रगुप्ता† ।

१. 'वा युष्मानामपि' अ. पाठः.

* 'ममापि' इति स्यात् । † 'गुप्तैः' इति स्यात् । अस्माभिरिति च विशेष्यं सम्भवम् ।

तिष्ठ त्वं नृवर ! करोम्यहं विसंज्ञं
नादेन प्रचलमहीधरं नृलोकम् ॥ ७ ॥

रामः — भवतु, गच्छ ।

सुग्रीवः — यदाज्ञापयति देवः । (परिक्रम्य) भोः !

अपराधमनुद्दिश्य परित्यक्तस्त्वया विभो !
युद्धे त्वत्पादशुश्रूषां सुग्रीवः कर्तुमिच्छति ॥ ८ ॥

(नेपथ्ये)

कथं कथं सुग्रीव इति ।

(ततः प्रविशति वाली, गृहीतशस्त्रया तारया सह)

वाली — कथं कथं सुग्रीव इति ।

तारे ! विमुञ्च मम वस्त्रमनिन्विताङ्गि !
प्रस्रस्तवक्रनयने ! किमसि प्रवृत्ता ।
सुग्रीवमद्य समरे विनिपात्यमानं
तं पश्य शोणितपरिप्लुतं सर्वगात्रम् ॥ ९ ॥

तारा — (क) पसीअउ पसीअउ महाराओ । अप्पेण कार-
णेण ण आगमिस्सइ सुग्गीओ । ता अमच्चवग्गेण सह सम्म-

(क) प्रसीदतु प्रसीदतु महाराजः । अस्मेन कारणेन नागमिष्यति सुग्रीवः ।

१. 'जः — वाचम् । भ' क. ख. पाठः. २. 'तवकनेत्रम्' क. ख. घ. पाठः. ३. 'अ-
प्येण कारणेण आ' क. घ. पाठः.

न्तिअ गन्तव्वं ।

वाली — आः,

शक्रो वा भवतु गतिः शशाङ्कवके ।

शत्रोर्मे निशितपरश्वथः शिवो वा ।

नालं मामभिमुखमेत्य सम्प्रहर्तुं

विष्णुर्वा विकसितपुण्डरीकनेत्रः ॥ १० ॥

तारा — (क) पसीअउ पसीअउ माहाराओ । इमस्स जण-
स्स अणुग्गहं दाव करेउं अ(हं?रिह)दि महाराओ ।

वाली — श्रूयतां मत्पराक्रमः ।

तारे ! मया खलु पुरामृतमन्थनेऽपि

गत्वा ग्रहस्य सुरदानवदैत्यसङ्घान् ।

उत्फुल्लनेत्रमुरगेन्द्रमुदग्ररूप-

माकृष्यमाणमत्रलोक्य सुविरिमतास्ते ॥ ११ ॥

तारा — (क) पसीअउ पसीअउ महाराओ ।

तदमात्यवर्गेण सह संमन्थ्य गन्तव्यम् ।

(क) प्रसीदतु प्रसीदतु महाराजः । अस्य जनस्यानुग्रहं तावत् कर्तुमर्हति माह-
राजः ।

(क) प्रसीदतु प्रसीदतु महाराजः ।

वाली — आः, मम वशाद्युवर्तिनी भव । प्रविश त्वम-
म्यन्तरम् ।

तारा — (क) एसा गच्छामि मन्दभाआ । (निष्क्रान्ता)

वाली — हन्ता प्रविष्टा तारा । यावदहं सुग्रीवं भग्नग्रीवं क-
रोमि । (द्वितीयपराप) सुग्रीव ! तिष्ठ तिष्ठ ।

इन्द्रो वा शरणं तेऽस्तु प्रभुर्वा मधुसूदनः ।

मध्यक्षुण्णमासाद्य सजीवो नैव यास्यसि ॥ १२ ॥

इत इतः ।

सुग्रीवः — यदाज्ञापयति महाराजः ।

(उभौ नियुद्धं कुरुतः)

रामः — एष एष वाली,

सन्दष्टोऽप्यश्रुत्वा संरक्तनेत्रो

मुष्टिं कृत्वा गाढमुद्धतदंष्ट्रः ।

गर्जन् भीमं वानरो भाति युद्धे

संवर्तामि. सन्दिग्धश्रुत्यैव ॥ १३ ॥

लक्ष्मणः — सुग्रीवनपि पश्यत्वार्यः,

विकसितशतपत्ररक्तनेत्रः

कनकगयाङ्गदनङ्गीनबाहुः ।

हरिवरमुपदधाति वानरत्वाद्

शुरुमभिभूय सतां विहाय वृत्तम् ॥ १४ ॥

(क) एसा गच्छामि मन्दभाआ ।

वालिना ताडितः पतितः सुग्रीवः ।

हनूमान् — हा धिक् । (ससन्नमं राममुत्तम्य) जयतु देवः ।
अस्यैषावस्था ।

बलवान् वानरेन्द्रस्तु दुर्बलश्च पतिर्धमः ।

अवस्था शपथश्चैव सर्वमर्थेण चिन्त्यताम् ॥ १५ ॥

रामः — हनूमन् ! अलमलं सम्भवेण । एतदनुष्ठीयते ।
(शरं मुक्त्वा) हन्त पतितो वाली ।

लक्ष्मणः — एष एष वाली,

रुधिरकलितगात्रः रुस्तसंरक्तनेत्रः

कठिनविपुलबाहुः काललोकं धिबिभुः ।

अभिपतति कथञ्चिद् धीरमाकर्षमाणः*

शरवरपरिवीतं शान्तवेगं शरीरम् ॥ १६ ॥

वाली — (मोहमुपगम्य पुनः समाश्रित्य शरे नामाक्षराणि बाधयित्वा
राममुद्दिश्य)

युक्तं भो ! नरपतिधर्ममास्थितेन

युद्धे मां छलयितुमक्रमेण राम ! ।

वीरेण व्यपगतधर्मसंशयेन

लोकानां छलमपनेतुमुद्यतेन ॥ १७ ॥

१. 'तः सुग्रीवः पतति ।' क. घ. प. ऊ.

* वानचान्तामिरम् ।

हन्त भोः !

भवता सौम्यरूपेण यशसो भाजनेन च ।

छलेन मां प्रहरता प्ररूढमयशः कृतम् ॥ १८ ॥

भो राघव ! चीरवल्कलधारिणा वेषविपर्यस्तचित्तेन मम आत्रा
सह युद्धव्यग्रस्थाधर्म्यः खलु प्रच्छन्नो वधः ।

रामः — कथमधर्म्यः खलु प्रच्छन्नो वध इति ।

बाली — कः संशयः ।

रामः — न खल्वेतत् । पश्य,

वागुराच्छन्नमाश्रित्य मृगाणामिष्यते वधः ।

वध्यत्वाच्च मृगत्वाच्च भवाच्छन्नेन दण्डितः ॥ १९ ॥

बाली — वण्ण्य इति मां भवान् मन्यते ।

रामः — कः संशयः ।

बाली — केन कारणेन ।

रामः — अगम्यागमनेन ।

बाली — अगम्यागमनेनेति । एषोऽस्माकं धर्मः ।

रामः — ननु युक्तं भोः !

भवता वानरेन्द्रेण धर्माधर्मौ विजानता ।

आत्मानं मृगमुद्दिश्य भ्रातृदाराभिमर्शनम् ॥ २० ॥

बाली — भ्रातृदाराभिमर्शनेन तुल्यदोषयोरहमेव दण्डितो,
न मुग्रीवः ।

रामः — * दण्डितस्त्वं हि दण्ड्यत्वाद्, अदण्ड्यो नैव दण्ड्यते ।

वाली —

सुग्रीवेणाभिमृष्टाभूद् धर्मपत्नी गुरोर्मम ।

तस्य दाराभिमर्शेन कथं दण्ड्योऽस्मि राघव ! ॥ २१ ॥

रामः — न त्वेव हि कदाचिज्ज्येष्ठस्य यवीयसो दाराभि-
मर्शनम् ।

वाली — हन्त अनुत्तरा वयम् । भवता दण्डितत्वाद् विग-
तपापोऽहं ननु ।

रामः — एवमस्तु ।

सुग्रीवः — हा धिक् ।

करिकरसदृशौ गजेन्द्रगामि-

स्तव रिपुशरूपरिक्षताङ्गदौ च ।

अवभितलगतौ समीक्ष्य बाहू

हरिवर ! हा पततीव मेऽप्य चित्तम् ॥ २२ ॥

वाली — सुग्रीव ! अलमलं विषादेन । ईदृशो लोकधर्मः ।

(नेपथ्ये)

हा हा महाराओ ।

वाली — सुग्रीव ! संवार्यतां संवार्यतां स्त्रीजनः । एवंगतं नार्हति मां द्रष्टुम् ।

सुग्रीवः — यदाज्ञापयति महाराजः । हनुमन् ! एवं क्रियताम् ।

हनुमान् — यदाज्ञापयति कुमारः । (निष्क्रान्तः)

(ततः प्रविशत्यङ्गदो हनुमांश्च)

हनुमान् — अङ्गद ! इत इतः ।

अङ्गदः —

श्रुत्वा कालवशं यान्तं हरिमृक्षगणेश्वरम् ।

समापतितसन्तापः प्रयामि शिथिलक्रमः ॥ २३ ॥

हनुमन् ! कुत्र महाराजः ।

हनुमान् — एष महाराजः,

शरनिर्भिन्नहृदयो विभाति धरणीतले ।

गुहशक्तिसमाक्रान्तो यथा क्रौञ्चाचलोत्तमः ॥ २४ ॥

अङ्गदः — (उपसृत्य) हा महाराज !

अतिबलमुखशायी पूर्वमासीर्हरीन्द्रः

क्षितितलपरिवर्ती क्षीणसर्वाङ्गचेष्टः ।

शरवरपरिवीतं व्यक्तमुत्सृज्य देहं

किमभिलषसि वीरस्वर्गमया(पि०भि०)गन्तुम् ॥ २५ ॥

(इति भूमी पतितः)

वाली — अङ्गद ! अलमलं विषादेन । भोः सुग्रीव !

मया कृतं दोषमपास्य बुद्ध्या

त्वया हरीणामधिपेन सम्यक् ।

विमुच्य रोषं पैरिगृह्य धर्मं

कुलप्रवालं परिगृह्यतां नः ॥ २६ ॥

सुग्रीवः — यदाज्ञापयति महाराजः ।

वाली — भो राघव ! यस्मिन् कस्मिन् वापराधेऽनयोर्वान-
रचापलं क्षन्तुमर्हसि ।

रामः — बाढम् ।

वाली — सुग्रीव ! प्रतिगृह्यतामस्मत्कुलधनं हेममाला ।

सुग्रीवः — अनुगृहीतोऽस्मि । (प्रतिगृह्णाति)

वाली — हनूमन् ! आपस्तावत् ।

हनूमान् — यदाज्ञापयति महाराजः । (निष्कस्य प्रविश्य)
इमा आपः ।

१. 'न । ईरणो लोकधर्मः । भोः' क. पाठः. २. 'प्रतिगृ' क. पाठः. ३. 'यः—
एवमल्लु । वा' क. पाठः.

वाली — (आचम्य) परित्यजन्तीव मां प्राणाः । इमा गङ्गा-
प्रभृतयो महानद्य एता उर्वस्यादयोऽप्सरसो मामभिगताः ।
एष सहस्रहंसप्रयुक्तो वीरवाही विमानः कालेन प्रेषितो मां नेतु-
मागतः । भवतु । अयमयमागच्छामि । (स्वर्यातः)

सर्वे — हा हा महाराज !

रामः — हन्त स्वर्गं गतो वाली । सुग्रीव ! कियतामस्य
संस्कारः ।

सुग्रीवः — यदाज्ञापयति देवं ।

रामः — लक्ष्मण ! सुग्रीवस्याभिषेकः कल्पयताम् ।

लक्ष्मणः — यदाज्ञापयत्यार्यः ।

(निष्क्रान्ताः सर्वे)

प्रथमोऽङ्कः ।

अथ द्वितीयोऽङ्कः ।

(ततः प्रविशति ककुभः)

ककुभः — निष्ठितप्रायत्वात् कार्यस्याहारव्यापृताः सर्वे
वानरयूथपाः । तस्मादहमपि किञ्चिदाहारजातं सम्भावयामि ।
(तथा करोति)

(प्रविश्य)

बिलमुखः — (क) पेसिओ हि महाळाएण सुग्गीवेण —
अय्यरामस्स किदोवआरण्णमुवआरणिमित्तं सव्वासु दिसासु
सीदाविअणे पेसिआ सव्वे वाणरा आअदा । तेसं
दक्खिणापहमुहस्स कुमारस्स अङ्गदस्स पवुत्ति जाणिअ सि-
ग्घं आअच्छत्ति । ता कहिणुहु गओ कुमारो । (परि-
म्याप्तो विजेन्वं) एसो अय्यकउहो । जाव णं पुच्छामि । (उपसृत्य)
सुहं अय्यस्स ।

ककुभः — अये बिलमुखः । कुतो भवान् ।

(क) प्रेषितोऽस्मि महाराजेन सुग्गीवेण — आर्यरामस्य कृतोपकारप्रत्युपकारनि-
मित्तं सर्वासु दिक्षासु सीताविचयने प्रेषिताः सर्वे वानरा आगताः । तेषां दक्षिणा-
पत्रमुखस्य कुमारस्याङ्गदस्य प्रवृत्तिं ज्ञात्वा शीघ्रमागच्छेति । तत् कनुसङ्गं गतः
कुमारः । एव आर्यककुभः । यावदेनं पृच्छामि । मुखमार्यस्य ।

१. 'रपतवः' १. क. क. पाठः. २. 'म्यादवा' क. पाठः. ३. '(ततः प्रविशति बिलमुखः)'
क. पाठः. ४. 'वय' । अम्मो ए' क. पाठः.

बिलमुखः—(क) अव्य ! महाळाअस्स सासणेण कुमारं
अङ्गदं पेक्खित्तुं आअदो हि ।

ककुभः—अपि कुशली आर्यरामो महाराजश्च ।

बिलमुखः—आम ।

ककुभः—कोऽभिप्रायो महाराजस्य ।

बिलमुखः—(ख) पेसिओ हि (इति पूर्ववत् पठति)

ककुभः—किं न जानीषे निष्ठितमर्घं कार्यस्य ।

बिलमुखः—किं किम् ।

ककुभः—श्रूयतां,

लब्ध्वा वृत्तान्तं रामपत्न्याः स्वगेन्द्राद्

आरुह्यागेन्द्रं सहिपेन्द्रं महेन्द्रम् ।

लङ्कामभ्येतुं वायुपुत्रेण शीघ्रं

वीर्यप्राबल्याह्वितः सागरोऽप्य ॥ १ ॥

तस्मादागच्छ कुमारपादमूलमेव संश्रयावः ।

(निष्क्रान्ती)

विष्कम्भकः ।

(क) आर्य ! महाराजस्य शासनेन कुमारमङ्गदं प्रेक्षितुमागतोऽस्मि ।

(ख) प्रेषितोऽस्मि ।

(ततः प्रविशति राक्षसीगणपरिहृता सीता।)

सीता — (क) हृदि अदिधीरा खु क्षि मन्दभाआ । जा
अय्यउत्तविरहिदा रक्खसराअभवणं आणीदा अणिट्ठाणि अ-
णरिहाणि जहमणोरहप्पवुत्ताणि वअणाणि साविअमाणा जी-
वामि मन्दभाआ । आदु अय्यउत्तसाअअप्पच्चएण कहं
वि अत्ताणं पय्यवत्थावेमि । किंणुसु अज्ज पज्जालिअमाणे
कैम्मआरगिमण्डळे उदअप्पसेओ विअ किञ्चि हिअअप्प-
सादो समुप्पण्णो । किंणुसु मं अन्तरेण पसण्णाहिअओ अ-
य्यउत्तो भवे ।

(ततः प्रविशति हनुमान् अङ्गुलीपकहस्तः)

हनुमान् — (लडा प्रविश्य) अहो रावणैभवर्मेस्य विन्यासः ।

कनकरचितचित्रतोरणाढ्या

मणिवरविद्रुमशोभितप्रदेशा ।

(क) हा धिग् अतिधीरा खल्वस्मि मन्दभागा । आर्यपुत्रविरहिता राक्षसराजभवन-
मानीतानिहान्यनर्हाणि यथामनोरथप्रवृत्तानि वचनानि श्रान्यमाणा जीवामि मन्द-
भागा । अथवा आर्यपुत्रसायकप्रत्ययेन कथमप्यामानं पर्यवस्थापयामि । किन्तुस-
त्त्वय प्रजाम्पमाने कर्मकाराभिर्मण्डले उदकप्रसेक इव किञ्चिद् हृदयप्रसादः समु-
त्पन्नः । किन्तुसख मामन्तरेण प्रसन्नहृदय आर्यपुत्रो भवेत् ।

१. 'हं वि अ' क. पाठः, २. 'कमभा' क., 'कमुभा' घ. पाठः, ३. 'नस्य भवव-
वि' क. घ. पाठः, ४. 'नवि' क. पाठः.

विमलविकृतसञ्चितैर्विमानै-

वियति महेन्द्रपुरीव भाति लङ्का ॥ २ ॥

अहोतुखलु,

एतां प्राप्य दशग्रीवो राजलक्ष्मीमनुत्तमाम् ।

विमार्गप्रतिपन्नत्वाद् व्यापादयितुमुद्यतः ॥ ३ ॥

(सर्वतो गत्वा) विचरितप्राया मया लङ्का ।

गर्भागारविनिष्कुटेषु बहुशः शालाविमानादिषु

ज्ञानागारनिशाचरेन्द्रभवनप्रासादहर्म्येषु च ।

पानागारनिशान्तदेशविवरेष्व्याक्रान्तवानस्म्यहं

सर्वं भो ! विचितं न चैव नृपतेः पत्नी मया दृश्यते ॥ ४ ॥

अहो व्यर्थो मे परिश्रमः । भवतु, एतद्दम्याग्रमारुह्यावलोक-
यामि । (संया छत्वा) अये अयं प्रमदवनराशिः । इमं प्र-
विश्य परीक्षिष्ये । (प्रविश्यावलोक्य) अहो प्रमदवनसमृद्धिः ।
इह हि,

कनकरचितविद्रुमेन्द्रनीलै-

र्विकृतमहाद्रुमपङ्क्तिचित्रवेशा ।

रुचिरतरनगा विभाति शुभ्रा

नभसि सुरेन्द्रविहारभूमिकल्पा ॥ ५ ॥

अपि च,

चित्रप्रसूतहेमधातुरुचिराः शैलाश्च दृष्टा मया
नानावारिचराण्डजैर्विरचिता^१ दृष्टा मया दीर्घिकाः ।
नित्यं पुष्पफलाढ्यपादपयुता देशाश्च दृष्टा मया
सर्वं दृष्टमिदं हि रावणगृहे सीता न दृष्टा मया ॥ ६ ॥

कोनुखल्वेतस्मिन् प्रदेशे सप्रभ इव दृश्यते । तत्र तावदव-
लोकयामि । (तथा कृत्वा) अये कानुखल्वियम् ।

राक्षसीभिः परिवृता विकृताभिः सुमध्यमा ।
नीलजीभूतमध्यस्था विद्युल्लेखेव शोभते ॥ ७ ॥

यैषा,

असितभुजगकल्पां धारयन्त्येकवर्णीं
करपरिमितमध्या कान्तसंसक्तचित्ता ।
अनशनकृशदेहा बाष्पसंसिक्तवक्त्रा
सरसिजवनमालेवातपे विप्रविद्धा ॥ ८ ॥

अये कथं दीपिकावलोकः । (निलोक्य) अये रावणः ।

मणिविरचितमौलिश्चारुताम्रायताक्षो
मदसललितगामी मत्तमातङ्गलीलः ।
युवतिजनैनिकाये भ्रात्यसौ राक्षसेशो
हरिरिव हरिणीनामन्तरे चेष्टमानः ॥ ९ ॥

१. 'सा वरिचिता' ग. पाठः. २. 'नसमूहे' ख., 'नमसो' घ. पाठः.

किमिदानीं करिष्ये । भवतु , दृष्टम् । एनमशोकपादपमारुह्य
कोटरान्तरितो भूत्वा दृढं वृत्तान्तं ज्ञास्यामि । (तथा करोति)

(ततः प्रविशति रावणः सपरिवारः)

रावणः—

दिव्यास्त्रैः सुगदैत्यदानवचमूविद्रावणं रावणं

युद्धे क्रुद्धसुरभदन्तकुलिशव्यालीढवक्षस्थलम् ।

सीता मामविवेकिनी न रमते सत्तत्र च मुग्धेक्षणा

क्षुब्धे क्षत्रियतापसे ध्रुवमहो दैवस्य त्रिमक्रिया ॥ १० ॥

(ऊर्ध्वमथ्योक्त्व) एष एष चन्द्रमाः,

रजतरचितदर्पणप्रकाशः

करनिकरैर्हृदयं ममाभिपीडय ।

उदयति गगने विजृम्भमाणः

कुमुदवनप्रियबान्धवः शशाङ्कः ॥ ११ ॥

(परिक्रम्य) एषा सीता पादपमूलमाश्रित्य ध्यानसंवीतहृदयानशन-
क्षामवदना म्वदहमिव प्रवेष्टुकामा सङ्गूढस्तनोदरी दुर्विना-
न्तर्गता चन्द्रलेखेव राक्षसीगणपरिवृतोपविष्टा । यैषा,

अपास्य भोगान् मां चैव श्रियं च महतीमिमाम् ।

मानुषे न्यस्तहृदया नैव वक्ष्यत्वमागता ॥ १२ ॥

हनूमान्—हन्त सुविज्ञातम् ।

इयं सा राजतनया पत्नी रामस्य मैथिली ।

सिंहदर्शनवित्रस्ता मृगीव परितप्यते ॥ १३ ॥

रावणः—(उपेत्य)

सीते ! त्यज त्वं व्रतमुग्रचर्यं

भजस्व मां भामिनि ! सर्वगात्रैः ।

अपास्य तं मानुषमथ भद्रे !

गतायुषं कामपथान्निवृत्तम् ॥ १४ ॥

सीता—(क) हस्तो खुं रावणो, जां वअणगदसिद्धिं
वि ण जाणादि ।

हनूमान्—(सक्रोधम्) अहो रावणस्यावलेपः ।

तौ च ब्राह्म नविज्ञाय तच्चापि सुमहद् धनुः ।

सायकं चापि रामस्य गतायुरिति भाषते ॥ १५ ॥

न शक्नोमि रोषं धारयितुम् । भवतु, अहमेवार्थरामस्य कार्यं
साधयामि । अथवा,

(क) हस्तः खलु रावणकः, यो वअणगदसिद्धिमपि न जानाति ।

१. 'खु नि रा' क. ख. ग. ड. पाठः. २. 'णाति ।' क. ख. ग. ड. पाठः.

* वचनं सापवादक्यम् आशीर्षक्यं वा यदा आधिया सिद्धिः अनुमतिर्प्राप्तिः शुभनिष्पत्तिः
वत्प्राप्तिः वचनमत्रादि पतिवत्त्वमाह्वयं वा आश्रयं दुर्जनप्रहणस्य कामित्वर्थः । मामात्रं ज्ञेयः ।

यद्यहं रावणं हन्मि कार्यसिद्धिर्भविष्यति ।

यदि मां प्रहरेद् रक्षो महत् कार्यं विपद्यते ॥ १६ ॥

रावणः —

वरतनु ! तनुगात्रि ! कान्तनेत्रे !

कुवलयदामनिभां विमुच्य वेणीम् ।

बहुविधमणिरत्नभूषिताङ्गं

दशशिरसं मनसा भजस्व देवि ! ॥ १७ ॥

सीता — (क) हं विपरीओ खु धम्मो, जं जीवदि खु अअं
पापरक्खसो ।

रावणः — ननु देवि !

सीता — (ख) सत्तो ।सि ।

रावणः — हहह, अहो पतिव्रतायास्तेजः ।

देवाः सेन्द्रादयो भग्ना दानवाश्च मया रणे ।

सौऽहं मोहं गतोऽस्म्यद्यं सीतायास्त्रिभिरक्षरैः ॥ १८ ॥

(नेपथ्ये)

जयतु देवः । जयतु लङ्केश्वरः । जयतु स्वामी । जयतु महा-

(क) हं, विपरीतः खलु धर्मः, यद् जीवति स्वल्पं पापराक्षसः ।

(ख) समोऽसि ।

राजः । दश नाडिकाः पूर्णाः । अतिक्रामति स्नानवेला । इत
इतो महाराजः ।

(निष्क्रान्तः सपरिवारो रावणः)

हनूमान् — हन्त निर्गतो रावणः, सुप्ताश्च राक्षसस्त्रियः ।
अयं कालो देवीमुपसर्पितुम् । (फोटरादयः) जयत्वविधवा ।

प्रेषितोऽहं नरेन्द्रेण रामेण विदितात्मना ।

त्वद्गतस्नेहसन्तार्पविक्रुबीकृतचेतसा ॥ १९ ॥

सीता — (आश्चर्यम्) (क) कोणुखु अअं, पापरक्खसो अय्य-
उत्तकेरओ त्ति अत्ताणं ववदिसिअ वाणररूवेण मं वब्बिदुकामो
भवे । भोदु, तुद्धिआ भविस्सं ।

हनूमान् — कथं न प्रेत्येति भवती । अलमन्यशङ्कया ।
श्रोतुमर्हति भवती ।

इक्ष्वाकुकुलदीपेन सन्धाय हरिणा त्वहम् ।

प्रेषितस्त्वद्विचित्यर्थं हनूमान् नाम वानरः ॥ २० ॥

(क) कोणुखस्वयं, पापराक्षस आर्यपुत्रसंबन्धीत्यात्मानं व्यपदिश्य वानररूपेण
मं वक्ष्यितुकामो भवेत् । मवतु, तूर्णतया भविष्यामि ।

सीता — (आत्मगतम्) (क) जो वा को वा भोदु । अय्यउ-
त्तणामसङ्किच्छणेण अहं एदेण अभिभासिस्सं । (प्रकाशम्) भद्र !
को वुत्तन्तो अय्यउत्तस्स ।

हनूमान् — भवति ! श्रूयताम्,

अनशनपरितप्तं पाण्डु स क्षामवक्त्रं
तव वरगुणचिन्ताधीतलावण्यलीलम् ।

ब्रह्म विगतधैर्यं ह्रीयमानं शरीरं
मनसिजशरदग्धं बाष्पपर्याकुलाक्षम् ॥ २१ ॥

सीता — (आत्मगतम्) (ख) हृदि वीळिता खु स्मि मन्दभाआ
एवं सोअन्तं अय्यउत्तं सुणिअ । अय्यउत्तस्स विरहपरिस्समो
वि मे सफळां संयुत्तो^१ ति पेक्खामि, जदि खु अअं वाणरो
सच्चं मन्तेदि । अय्यउत्तस्स इमस्सि जणे अणुक्कोसं परिस्समं
च सुणिअ सुहस्स दुक्खस्स अ अन्तरे ङोळाअदि विअं मे

(क) यो वा को वा भवतु । आर्यपुत्रनामसंकीर्तनेनाहमेतेनाभिभाषिष्ये । भद्र !
को वृक्षान्त आर्यपुत्रस्य ।

(ख) ॥ भिग्नीडिता स्वस्वस्मि मन्दभागा एवं शोचन्तमार्यपुत्रं श्रुत्वा । आर्यपुत्रस्य
विरहपरिश्रमोऽपि मे सफलः संयुक्त इति पश्यामि, यदि स्वस्वयं वानरः सख्यं मन्त्र-
येत । आर्यपुत्रस्यास्मिन् जनेऽनुकोशं परिश्रमं च श्रुत्वा मुखस्य दुःखस्य चान्तरे

१. '(स्वगतम्) वं' ल. पाठः. २. 'अर्द्धायां तु' क., 'प्रादिता तु' ड. पाठः.
३. 'तो । जदि' ख. पाठः.

हिअअं । (प्रकाशम्) भद्र ! कथं तुह्येहि अय्यउत्तस्स सङ्गमो जादो ।

हनूमान् — भवति ! श्रूयतां ।

हत्वा वालिनमाहवे कपिवरं त्वत्कारणादग्रजं
सुग्रीवस्य कृतं नरेन्द्रतनये ! राज्यं हरीणां ततः ।
राज्ञा त्वद्विचयाय चापि हरयः सर्वा दिशः प्रेषिता-
स्तेषामस्म्यहमद्य गृध्रवचनात् त्वां देवि ! सम्प्राप्तवान् ॥ २२ ॥
अपि च, ईदृशमिव ।

सीता — (क) अहो अअरुणा क्खु इस्सरा एव्वं सोअन्तं
अय्यउत्तं करअन्तो ।

हनूमान् — भवति ! मा विषादेन । रामो हि,
प्रगृहीतमहाचापो वृत्तो वानरसेनया ।
समुद्धर्तुं दशग्रीवं लङ्कामेवाभियास्यति ॥ २३ ॥

सीता — (ख) किण्णुखु सिविणो मए दिट्ठो । भद्र ! अवि
सच्चं । ण आणामि ।

हनूमान् — [(स्वगतम्)] भोः ! कष्टम् ।

दोलायत इव मे हृदयम् । भद्र ! कथं युष्माभिरार्षिपुत्रस्य संगमो जातः ।
(क) अहो अकरुणाः खन्यीश्वरा एवञ्चोचन्तमार्यपुत्रं कुर्वन्तः ।
(ख) किमुस्वल्पं त्वमो मया दृष्टः । भद्र ! अपि सन्ध्याम् । न जानामि ।

एवं गाढं परिज्ञाय भर्तारं भर्तृवत्सला ।

न †प्रत्यायति शोकार्ता यथा देहान्तरं गता ॥ २४ ॥

(प्रकाशम्) भवति ! अयमिदानीं,

समुदितवरचापबाणपाणिं

पतिमिह राजसुते ! तवानयामि ।

भव हि विगतसंशया मयि त्वं

नरवरपार्श्वगता विनीतशोका ॥ २५ ॥

सीता — (क) भद्र ! एवं मे अवत्थं सुणिअ अय्यउत्तो जह सोअपरवसो ण होइ, तह मे उत्तन्तं भणेहि ।

हनूमान् — यदाज्ञापयति भवती ।

सीता — (ख) गच्छ, कय्यसिद्धी होइ ।

हनूमान् — अनुगृहीतोऽस्मि । (परिक्थ्य) कथमिदानीं ममा-
गमनं रावणाय निवेदयामि । भवतु, दृष्टम् ।

(क) भद्र ! एतां मेऽवस्थां श्रुत्वापुत्रो यथा शोकपरवशो न भवति, तथा मे वृत्तान्तं भण ।

(ख) गच्छ कार्यसिद्धिर्भवतु ।

१. 'सि' क., 'ति' घ. ङ. पाठः. २. 'ती। साधयतु मां भवती। सी' क. पाठः.

† प्रत्यायनीनि प्रत्याहपूर्वोऽयानिः प्रत्येतात्त्वर्धे इत्यन्यः ।

परभृतगणजुष्टं पद्मषण्डाभिरामं
सुखचिरतरुषण्डं तोयदामं त्रिकूटम् ।
करचरणविमर्दः काननं चूर्णयित्वा
विगतविषयदर्पं राक्षसेशं करोमि ॥ २५ ॥

(निष्क्रान्तौ)

द्वितीयोऽङ्कः ।

अथ तृतीयोऽङ्कः ।

(ततः प्रविशति शङ्कुकर्णः)

शङ्कुकर्णः — क इह भोः ! काञ्चनतोरणद्वारमशून्यं
कुरुते ।

(प्रविश्य)

प्रतिहारी — (क) अय्य ! अहं विजया । किं करीअदु ।

शङ्कुकर्णः — विजये ! निवेद्यतां निवेद्यतां महाराजाय
लङ्केश्वराय — भग्नप्रायाशोकवनिकेति । कुतः ,

यस्यां न प्रियमण्डनापि महिषी देवस्य मण्डोदरी

स्नेहालुम्पति पल्लवान्न च पुनर्वीजन्ति^{*} यस्यां भयात् ।

वीजन्तो मलयानिला अपि करैरस्पृष्टबालुभा

सेयं शक्रिपोरशोकवनिका भमेति विज्ञाप्यताम् ॥ १ ॥

प्रतिहारी — (ख) अय्य ! णिच्चं भट्टिपादमूले वत्तमाणस्स
जणस्स अदिट्ठपुरुषो अअं सम्भमो । किं एवं ।

(क) आर्य ! अहं विजया । किं कियताम् ।

(ख) आर्य ! नित्यं भर्तृपादमूले वर्तमानस्य जनस्यादृष्टपूर्वोऽयं संभमः । किमेतद् ।

* इह पञ्चायतन्ताद् वाजसंश्रान्तान्गक्ष्यं कुर्यात् पार्णिनीयाः परितुष्यन्तु ।

शङ्कुकर्णः — भवति ! अतिपाति कार्यमिदम् । शीघ्रं निवे-
द्यतां निवेद्यताम् ।

प्रतिहारी — (क) अय्य ! इयं निवेदेमि । (निष्क्रान्ता)

शङ्कुकर्णः — (पुरतो विहोम्य) अये अयं महाराजो लङ्केश्वर
इत एवाभवर्तते । य एषः,

अमलकमलसन्निभोग्रनेत्रः

कनकमयोऽञ्जलदीपिकत्पुरोगः ।

त्वरितमभिपतत्यसौ सरोषो

युगपरिणामसमुद्यतो यथार्कः ॥ २ ॥

(मत्तः प्रविशति यथानिर्दिष्टो रावणः)

रावणः —

कथं कथं भो नववाक्यवादि-

भृशोमि शीघ्रं वद केन चाद्य ।

मुमूर्षुणा मुक्तभयेन धृष्टं

वनाभिमर्दात् परिधिर्षितोऽहम् ॥ ३ ॥

शङ्कुकर्णः — (उपमृम्य) जयतु महाराजः । अविदिता-
गमनेन केनचिद् वानरेण ससंरम्भमभिमृदिताशोकवनिका ।

(क) आर्य ! इयं निवेदयामि ।

रावणः — (साम्बर) कथं वानरेणेति । गच्छ, शीघ्रं निगृह्याणय ।

शङ्कुकर्णः — यदाज्ञापयति महाराजः । (निष्क्रान्तः)

रावणः — भवतु भवतु ।

युधि जगन्नयभीतिकृतोऽपि मे

यदि कृतं त्रिदशैरिदमप्रियम् ।

अनुभवन्त्वचिरादमृताशिनः

फलमतो निजशाठ्यसमुद्भवम् ॥ ४ ॥

(प्रविश्य)

शङ्कुकर्णः — जयतु महाराजः । महाराज ! महाबलः खलु स वानरः । तेन खलु मृणालवदुत्पाटिताः सालवृक्षाः, मुष्टिना भग्नो दारुपर्वतकः, पाणितलाम्यामभिमृदितानि लता-गृहाणि, नादेनैव विसंजीकृताः प्रमदवनपालाः । तस्य ग्रहण-समर्थं बलमाज्ञापयितुमर्हति महाराजः ।

रावणः — तेन हि किङ्कराणां सहस्रं बलमाज्ञापय वानर-ग्रहणाय ।

शङ्कुकर्णः — यदाज्ञापयति महाराजः । (निष्क्रम्य प्रविश्य)
जयतु महाराजः ।

अस्मदीयैर्महावृक्षैरस्मदीया महाबलाः ।

क्षिप्रमेव हतास्तेन किङ्करा द्रुमयोधिना ॥ ५ ॥

रावणः — कथं हता इति । तेन हि कुमारमक्षमाज्ञापय
वानरग्रहणाय ।

शङ्कुकर्णः — यदाज्ञापयति महाराजः । (निष्क्रान्तः)

रावणः — (विचिन्त्य)

कुमारो हि कृतास्त्रश्च शूरश्च बलवानपि ।

प्रसह्य चापि गृह्णीयाद्धन्याद् वा तं वनौकसम् ॥ ६ ॥

(प्रविश्य)

शङ्कुकर्णः — अनेनन्तरीयं बलमाज्ञापयितुमर्हति महा-
राजः ।

रावणः — किमर्थम् ।

शङ्कुकर्णः — श्रोतुमर्हति महाराजः । कुमारं वानरमभि-
गच्छन्तं दृष्ट्वा महाराजेनानाज्ञापिता अप्यनुगताः पञ्च सेना-
पतयः ।

रावणः — ततस्ततः ।

शङ्कुकर्णः — ततस्तानभिद्रुतान् दृष्ट्वा किञ्चिद् भीत*

१. 'निष्क्रम्य प्रविश्य' आन' क. पाठः. २. 'आनन्तरे व' क. च. पाठः.

* भीत इव भयादिभ्य ।

इव त्रेरणमाश्रित्य काञ्चनपरिधमुद्यम्य निपातितास्तेन हरिणा
पञ्च सेनापतयः ।

रावणः — ततस्ततः ।

शङ्कुकर्णः — ततः कुमारमक्षं,

कीधात् संरक्तनेत्रं त्वरिततरुह्यं स्यन्दनं बाह्यन्तं
प्रावृट्कालाभ्रकल्पं परमलघुतरं बाणजालान् वमन्तम् ।
तान् बाणान् निर्विधून्वन् कपिरपि सहसा तद्रथं लङ्घयित्वा
कण्ठे सङ्गृह्य भृष्टं मुदिततरमुखो मुष्टिना निर्जघान ॥ ७ ॥

रावणः — (सरोपम्) आः, कथं कथं निर्जघानेति ।

तिष्ठ त्वमहमेवैनमासाथ कपिजैन्तुकम् ।

एष भस्मीकरोम्यस्मत्क्रोधानलकर्णैः क्षणात् ॥ ८ ॥

शङ्कुकर्णः — प्रसीदतु प्रसीदतु महाराजः । कुमारमक्षं
निहतं श्रुत्वा क्रोधाविष्टहृदयः कुमारन्द्रजिदभिगतवास्तं वनौ-
कसम् ।

रावणः — तेन हि गच्छ । भूयो ज्ञायतां वृत्तान्तः ।

शङ्कुकर्णः — यदाज्ञापयति महाराजः । (निष्क्रान्तः)

रावणः — कुमारो हि कृतास्त्रश्च,

अवश्यं युधि वीराणां वधो वा विजयोऽथवा ।

तथापि क्षुद्रकर्मदं (मह्यमीषां मनोज्वरः?) ॥ ९ ॥

(प्रविश्य)

शङ्कुकर्णः — जयतु महाराजः ! जयतु लङ्केश्वरः ! जयतु
भद्रमुखः ।

संवृत्तं तुमुलं युद्धं कुमारस्य च तस्य च ।

ततः स वानरः शीघ्रं बद्धः पाशेन साम्प्रतम् ॥ १० ॥

रावणः — कोऽत्र विस्मय इन्द्रजिता शास्त्रामृगो बद्ध
इति । कोऽत्र भोः ! ।

(प्रविश्य)

राक्षसः — जयतु महाराजः !

रावणः — गच्छ विभीषणस्तावदाहूयताम् ।

राक्षसः — यदाज्ञापयति महाराजः । (निष्क्रान्तः)

रावणः — त्वमपि तावद् वानरमानय ।

शङ्कुकर्णः — यदाज्ञापयति महाराजः (निष्क्रान्तः)

रावणः — (विचिन्त्य) भोः ! कष्टम् ।

अचिन्त्या मनसा लङ्का सहितैः सुरदानवैः ।

अभिभूय दशग्रीवं प्रविष्टः किल वानरः ॥ ११ ॥

अपि च,

जित्वा त्रैलोक्यमाजौ समुद्रदनुसुतं यन्मया गर्वितेन

क्रान्त्वा कैलासमीशं स्वर्गणपरिवृतं साकमाकम्प्य देव्या ।

लब्ध्वा तस्मात् प्रसादं पुनरगस्तया नन्दिनानादृतत्वाद्

दत्तं शप्तं च ताभ्यां यदि कपिविकृतिच्छद्मना तन्मम स्यात् ॥

(ततः प्रविशति विभीषणः)

विभीषणः — ^१(सविमर्शम्) अहोतुखलु महाराजस्य विप-
रीता खलु बुद्धिः संवृत्ता । कुतः,

मयोक्तो मैथिली तस्मै बहुशो दीयतामिति ।

न मे शृणोति वचनं मुहुर्दां शोककारणात् ॥ १३ ॥

(उपैत्य)

जयतु महाराजः ।

रावणः — विभीषण ! एह्येहि । उपविश ।

विभीषणः — एष एष उपविशामि । (उपविशति)

रावणः — विभीषण ! निर्विण्णमिव त्वां लक्षये ।

विभीषणः — निर्वेद एव खल्वनुक्तग्राहिणं स्वामिनमुपा-
श्रितस्य भृत्यजनस्य ।

रावणः — छिद्यतामेषा कथा । त्वमपि तावद् वानर-
मानय ।

विभीषणः — यदाज्ञापयति महाराजः । (निष्क्रान्तः)

(ततः प्रविशति राक्षसैर्गृहीतो हनुमान्)

सर्वे — आः इत इतः ।

हनुमान् —

नैवाहं धर्षितस्तेन नैर्ऋतेन दुरात्मना ।

स्वयं ग्रहणमापन्नो राक्षसेशदिदृक्षया ॥ १४ ॥

(उपगम्य)

भो राजन् ! अपि कुशली भवान् ।

रावणः — (सावश्यं) विभीषण ! किमस्य तत् कर्म ।

विभीषणः — महाराज ! अतोऽप्यधिकम् ।

रावणः — कथं त्वमवगच्छसि ।

विभीषणः — प्रष्टुमर्हति महाराजः कस्त्वमिति ।

रावणः — भो वानर ! कस्त्वम् । केन कारणेन धर्षितो-
ऽस्माकमन्तःपुरं प्रविष्टः ।

हनुमान् — भोः ! श्रूयताम् ,

अञ्जनायां समुत्पन्नो मारुतस्यौरसः सुतः ।

प्रेषितो राघवेणाहं हनूमान् नाम वानरः ॥ १५ ॥

विभीषणः — महाराज ! किं श्रुतम् ।

रावणः — किं श्रुतेन ।

विभीषणः — हनूमन् ! किमाह तत्रभवान् राघवः ।

हनूमान् — भोः ! श्रूयतां रामशासनम् ।

रावणः — कथं कथं रामशासनमित्याह । आः हन्यता-
मयं वानरः ।

विभीषणः — प्रसीदतु प्रसीदतु महाराजः । सर्वापराधे-
ष्ववध्याः खलु दूताः । अथवा रामस्य वचनं श्रुत्वा पश्चाद्
यथेष्टं कर्तुमर्हति महाराजः ।

रावणः — भो वानर ! किमाह स मानुषः ।

हनूमान् — भोः ! श्रूयतां,

वरशरणमुपेहि शङ्करं वा

प्रविश च दुर्गतमं रसातलं वा ।

शरवरपरिभिन्नसर्वगात्रं

यमसदनं प्रतिपापयाम्यहं त्वाम् ॥ १६ ॥

इति ।

रावणः — ह ह ह ।

दिव्यास्त्रैस्त्रिदशगणा मयाभिभूता

दैत्येन्द्रा मम वशवर्तिनः समस्ताः ।

पौलस्त्योऽप्यपहतपुष्पकोऽवसन्नो

भो ! रामः कथमभियाति मानुषो माम् ॥ १७ ॥

हनूमान् — एवंविधेन भवता किमर्थं प्रच्छन्नं तस्य दारा-
पहरणं कृतम् ।

विभीषणः — सम्यगाह हनूमान् ।

अपास्य मायया रामं त्वया राक्षसपुङ्गव ! ।

भिक्षुवेषं समास्थायच्छलेनापहृता हि सा ॥ १८ ॥

रावणः — विभीषण ! किं विपक्षपक्षमवलम्बसे ।

विभीषणः —

प्रसीद राजन् ! वचनं हितं मे

प्रदीयतां राघवधर्मपत्नी ।

इदं कुलं राक्षसपुङ्गवेन

त्वया हि नेच्छामि विपद्यमानम् ॥ १९ ॥

रावणः — विभीषण ! अलमलं भयेन ।

कथं लम्बसटः सिंहो मृगेण विनिपात्यते ।

गजो वा सुमहान् मत्तः सृगालेन निहन्यते ॥ २० ॥

हनूमान् — भो रावण ! विपद्यमानभाग्येन भवता किं
युक्तं राघवमेवं वक्तुम् । मा तावद् भोः !

नक्तञ्चरापशद ! रावण ! राघवं तं
वीराग्रगण्यमतुलं त्रिदशेन्द्रकल्पम् ।

प्रक्षीणपुण्य ! भवता भुवनैकनाथं
वक्तुं किमेवमुचितं गतसार ! नीचैः ॥ २१ ॥

रावणः — कथं कथं नामाभिधत्ते । हन्यतामयं वानरः ।
अथवा दूतवधः खलु वचनीयः । शङ्कुकर्ण ! लाङ्गूलमादी-
प्य विसृज्यतामयं वानरः ।

शङ्कुकर्णः — यदाज्ञापयति महाराजः । इत इतः ।

रावणः — अथवा एहि तावत् ।

हनूमान् — अयमस्मि ।

रावणः — अभिधीयतां महचनात् सं मानुषः ।

अभिभूतो मया राम ! दारापहरणादसि ।

यदि तेऽस्ति धनुःश्लाघा दीयतां मे रणो महान् ॥ २२ ॥

हनूमान् — अचिराद् द्रक्ष्यसि,

अभिहतवरवप्रगोपुराट्ठां

रघुवरकार्मुकनादनिर्जितस्त्वम् ।

हरिगणपरिपीडितैः समन्तात्

प्रमदवनैरभिसंवृतां स्वलङ्काम् ॥ २३ ॥

रावणः — आः निर्वास्यतामयं वानरः ।

राक्षसाः — इत इतः ।

(रक्षोभिः सह निष्क्रान्तो हनुमान्)

विभीषणः — प्रसीदतु प्रसीदतु महाराजः । अस्ति काचिद्
विवक्षा महाराजस्य हितमन्तरेण ।

रावणः — उष्यतां, तद्ध्रयो वयमपि श्रोतारः ।

विभीषणः — सर्वथा राक्षसकुलस्य विनाशोऽभ्यागत इति
मन्ये ।

रावणः — केन कारणेन ।

विभीषणः — महाराजस्य विप्रतिपत्त्या ।

रावणः — का मे विप्रतिपत्तिः ।

विभीषणः — ननु सीतापहरणमेव ।

रावणः — सीतापहरणेन को दोषः स्यात् ।

विभीषणः — अधर्मश्च ।

रावणः — चशब्देन सावशेषमिव ते वचनम् । तद् ब्रूहि ।

विभीषणः — तदेव ननु ।

रावणः — विभीषण ! किं गूहसे । मम खलु प्राणैः शा-

पितः स्याः, यदि सत्यं न ब्रूयाः ।

विभीषणः — अभयं दातुमर्हति महाराजः ।

रावणः — दत्तमभयम् । उच्यताम् ।

विभीषणः — बलवद्विग्रहश्च ।

रावणः — (सरोपम्) कथं कथं बलवद्विग्रहो नाम ।

शत्रुपक्षमुपाश्रित्य मामयं राक्षसाधमः ।

क्रोधमाहारयंस्तीव्रमभीरुरभिभाषते ॥ २४ ॥

कोऽत्र ।

ममानवेक्ष्य सौभ्रात्रं शत्रुपक्षमुपाश्रितम् ।

नोत्सहे पुरतो द्रष्टुं तस्मादेष निरस्यताम् ॥ २५ ॥

विभीषणः — प्रसीदतु प्रसीदतु महाराजः । अहमेव
यास्यामि ।

शासितोऽहं त्वया राजन् ! प्रयामि न च दोषवान् ।

त्यक्त्वा रोषं च कामं च यथा कार्यं तथा कुरु ॥ २६ ॥

(परिक्रम्य) अयमिदानीम्—

अद्यैव तं कमललोचनमुग्रचापं

रामं हि रावणवधाय कृतप्रतिज्ञम् ।

संश्रित्य संश्रितहितप्रथितं नृदेवं

नष्टं निशाचरकुलं पुनरुद्धरिष्ये ॥ २७ ॥

(निष्क्रान्तः)

रावणः — हन्त निर्गतो विभीषणः । यावदहमपि नगर-
रक्षां सम्पादयामि । (निष्क्रान्तः)

तृतीयोऽङ्कः ।

अथ चतुर्थोऽङ्कः ।

(ततः प्रविशति वानरकाञ्चुकीयः)

काञ्चुकीयः — भो भो बलाध्यक्ष ! सन्नाहमाज्ञापय वान-
रवाहिनीम् ।

(प्रविश्य)

बलाध्यक्षः — आर्य ! किंकृतोऽयं समुद्योगः ।

काञ्चुकीयः — तत्रभवता हनूमतानीतः खल्वार्यरामस्य
देव्याः सीताया वृत्तान्तः ।

बलाध्यक्षः — किमिति किमिति ।

काञ्चुकीयः — श्रूयतां,

लङ्कायां किल वर्तते नृपसुता शोकाभिभूता भृशं
पौलस्त्येन विहाय धर्मसमयं संक्रेष्यमाना ततः ।
श्रुत्वैतद् भृशशोकतप्तमनसो रामस्य कार्यार्थिना
राज्ञा वानरवाहिनी प्रतिभया सन्नाहमाज्ञापिता ॥ १ ॥

बलाध्यक्षः — एवम् । यदाज्ञापयति महाराजः ।

काञ्चुकीयः — यावदहमपि सन्नद्धा वानरवाहिनीति
महाराजाय निवेदयामि ।

(निष्क्रान्ती)

विष्कम्भकः ।

(ततः प्रविशति रामो लक्ष्मणः सुग्रीवो हनुमान्)

रामः —

आक्रान्ताः पृथुसानुकुञ्जगहना मेघोपमाः पर्वताः
सिंहव्याघ्रगजेन्द्रपीतसलिला नद्यश्च तीर्णा मया ।
क्रान्तं पुष्पफलाढ्यपादपयुतं चित्रं महत् काननं
सम्प्राप्तोऽस्मि कपीन्द्रसैन्यसहितो वेलातटं साम्प्रतम् ॥ २ ॥

लक्ष्मणः — एष एष भगवान् वरुणः,

सजलजलधरेन्द्रनीलनीरो
विलुलितफेनतरङ्गचारुह्रैरः ।
समधिगतनदीसहस्रबाहु-
ह्रैरिषि भाति सरित्पतिः शयानः ॥ ३ ॥

रामः — कथं कथं भोः !

रिपुमुद्धर्तुमुद्यन्तं मामयं सत्तत्सायकम् ।
सजीवमद्य तं कर्तुं निवारयति सागरः ॥ ४ ॥

सुग्रीवः — अये वियति,

सजलजलदसन्निभप्रकाशः
कनकमयामलभूषणोज्ज्वलाङ्गः ।
अभिपतति कुतो नु राक्षसोऽसौ
शलभ इवाशु हुताशनं प्रवेष्टुम् ॥ ५ ॥

हनूमान् — भो भो वानरवीराः ! अप्रमत्ता भवन्तु
भवन्तः ।

शैलैर्दुर्मैः सम्प्रति मुष्टिबन्धै-

र्वन्तैर्नखैर्जानुभिरुग्रनादैः ।

रक्षोवधार्थं युधि वानरेन्द्रा-

स्तिष्ठन्तु रक्षन्तु च नो नरेन्द्रम् ॥ ६ ॥

रामः — राक्षस इति । हनूमन् ! अलमलं सम्भ्रमेण ।

हनूमान् — यदाज्ञापयति देवः ।

(ततः प्रविशति विभीषणः)

विभीषणः — भोः ! प्राप्तोऽस्मि राघवस्य शिदिरसन्नि-
वेशम् । (विबिन्ध्य) अकृतदूतसम्प्रेषणमाविदितागमनमभिप्रसम्ब-
न्धनं कथंनुखलु मामवगच्छेत् तत्रभवान् राघवः । कुतः,

क्रुद्धस्य यस्य पुरतः सहितोऽप्यशक्तः

स्थातुं सुरैः सुररिपोर्युधि वज्रपाणिः ।

तस्यानुजं रघुपतिः शरणागतं मां

किं वक्ष्यतीति हृदयं परिशङ्कितं मे ॥ ७ ॥

अथवा,

दृष्टधर्मार्थतत्त्वोऽयं साधुः संश्रितवत्सलः ।

शङ्कनीयः कथं रामो विशुद्धमनसा मया ॥ ८ ॥

(अधोऽवलोक्य) इदं रघुकुलवृषभस्य स्कन्धावारम् । याव-
दवतरामि । (अवतीर्थ) हन्त इह स्थित्वा ममागमनं देवाय निवे-
दयामि ।

हनूमान् — (ऊर्ध्वमवलोक्य) अये कथं तत्रभवान् विभी-
षणः ।

विभीषणः — अये हनूमान् । हनूमन् ! ममागमनं देवाय
निवेदय ।

हनूमान् — बाढम् । (उपगम्य) जयतु जयतु देवः ।

राजंस्त्वत्कारणादेव भ्रात्रा निर्विषयीकृतः ।

विभीषणोऽयं धर्मात्मा शरणार्थमुपागतः ॥ ९ ॥

रामः — कथं विभीषणः शरणागत इति । वत्स लक्ष्मण !
गच्छ, सत्कृत्य प्रवेश्यतां विभीषणः ।

लक्ष्मणः — यदाज्ञापयत्यार्यः ।

रामः — सुग्रीव ! वक्तुकाममिव त्वां लक्षये ।

सुग्रीवः — देव ! बहुमायादल्ललयोधिनिश्च राक्षसाः । तस्मात्
सम्प्रधार्य प्रवेश्यतां विभीषणः ।

हनूमान् — महाराज ! मा मैवं ,

देवे यथा वयं भक्तास्तथा मन्ये विभीषणम् ।

भ्रात्रा विवदमानोऽपि दृष्टः पूर्वं पुरे मया ॥ १० ॥

रामः — यद्येवं, गच्छ, सत्कृत्य प्रवेश्यतां विभीषणः ।

लक्ष्मणः — यदाज्ञापयत्यार्यः । (पेरिक्लम्ब) अये विभीषणः ।
विभीषण ! अपि कुशली भवान् ।

विभीषणः — अये कुमारो लक्ष्मणः । कुमार ! अद्य कुशली संवृत्तोऽस्मि ।

लक्ष्मणः — विभीषण ! उपसर्पावस्तावदार्यम् ।

विभीषणः — बाढम् ।

(उपसर्पतः)

लक्ष्मणः — जयत्यार्यः ।

विभीषणः — प्रसीदतु देवः । जयतु देवः ।

रामः — अये विभीषणः । विभीषण ! अपि कुशली भवान् ।

विभीषणः — देव ! अद्य कुशली संवृत्तोऽस्मि ।

भवन्तं पक्षपन्नाक्षं शरण्यं शरणागतः ।

अद्यास्मि कुशली राजंस्त्वदर्शनविकल्मषः ॥ ११ ॥

रामः — अद्यप्रभृति^१ मद्दचनाल्लङ्घेभरो भव ।

विभीषणः — अनुगृहीतोऽस्मि ।

१. 'यं तेन हि ग' क. पाठः. २. '(उपसृत्त) अ' क. घ. ङ. पाठः. ३. 'यः । अपि' क. पाठः. ४. 'कुमार ! अद्य' क. घ. ङ. पाठः. ५. '(उभातुपसृत्त)' क. घ. ङ. पाठः. ६. 'ति न' क. घ. पाठः.

रामः — विभीषण ! त्वदागमनादेव सिद्धमस्मत्कार्यम् ।
सागरतरणे खलूपायो नाधिगम्यते ।

विभीषणः — देव ! किमत्रावगन्तव्यम् । यदि मार्गं न
ददाति, समुद्रे दिव्यमखं तावद् विस्रष्टुमर्हति देवः ।

रामः — साधु विभीषण ! साधु । भवतु, एवं तावत्
करिष्ये । (सहस्रोत्तिष्ठन् सरोषम्)

मम शरपरिदग्धतोयपङ्क-
हतशतमत्स्यविकीर्णभूमिभागम् ।
यदि मम न ददाति मार्गमेनं
प्रतिहतवीचिरवं करोमि शीघ्रम् ॥ १२ ॥

(ततः प्रविशति वरुणः)

वरुणः — (ससम्भ्रमम्)

नारायणस्य नररूपमुपाश्रितस्य
कार्यार्थमभ्युपगतस्य कृतापराधः ।
देवस्य देवरिपुदेहहारात् प्रतूर्णं
भीतः शराच्छरणमेनमुपाश्रयामि ॥ १३ ॥

(विह्वलम्) अये अयं भगवान्,

मानुषं रूपमास्थाय चक्रशार्ङ्गदाधरः ।
स्वयं कारणभूतः सन् कार्यार्थी समुपागतैः ॥ १४ ॥

नमो भगवते त्रैलोक्यकारणाय नारायणाय ।

लक्ष्मणः — (त्रिलोक्य) अये कोनुखल्वेषः ।

मणिविरचितमौलिभारुताम्रायताक्षो

नवकुवलयनीलो मत्तमातङ्गलीलः ।

सलिलनिचयमध्यादुत्थितस्त्वेष शीघ्र-

मवनतमिव कुर्वस्तेजसा जीवलोकम् ॥ १५ ॥

विभीषणः — देव ! अयं खलु भगवान् वरुणः प्राप्तः ।

रामः — किं वरुणोऽयम् । भगवन् ! वरुण ! नमस्ते ।

वरुणः — न मे नमस्कारं कर्तुमर्हति देवेशः । अथवा,

राजपुत्र ! कुतः कोपो रोपेण किमलं तव ।

कर्तव्यं तावदस्माभिर्वद शीघ्रं नरोत्तम ! ॥ १६ ॥

रामः — लङ्कागमने मार्गं दातुमर्हति भवान् ।

वरुणः — एष मार्गः । प्रयातु भवान् । (अन्तर्हितः)

रामः — कथमन्तर्हितो भगवान् वरुणः । विभीषण ! पश्य
पश्य भगवत्प्रसादाग्निष्कम्पवीचिमन्तं सलिलाधिपतिम् ।

विभीषणः — देव ! साम्प्रतं द्विधाभूत इव दृश्यते जल-
निधिः ।

रामः — क हनूमान् ।

हनूमान् — जयतु देवः ।

रामः — हनूमन् ! गच्छाग्रतः ।

हनूमान् — यदाज्ञापयति देवः ।

(सर्वे परिक्रामन्ति)

रामः — (विलोक्य सविस्मयम्) वत्स लक्ष्मण ! वयस्य विभीषण ! महाराज सुग्रीव ! सखे हनूमन् ! पश्यन्तु पश्यन्तु भवन्तः । अहो विचित्रता सागरस्य । इह हि,

कचित् फेनोद्गारी कचिदपि च मीनाकुलजलः

कचिच्छङ्काकर्णः कचिदपि च नीलाम्बुदनिभः ।

कचिद् वीचीमालः कचिदपि च नैकप्रतिभयः

कचिद् भीमावर्तः कचिदपि च निष्कम्पसलिलः ॥१७॥

भगवत्प्रसादादतीतः सागरः ।

हनूमान् — देव ! इयमियं लङ्का ।

रामः — (चिरं विलोक्य) अहो राक्षसनगरस्य श्रीरथिराद् विपत्स्यते ।

मम शरवरवातपातभग्ना

कपिवरसैन्यतरङ्गताडितान्ता ।

उदधिजलगतेव नाविपन्ना

निपतति रावणकर्णधारदोषात् ॥ १८ ॥

१. 'नैकप्रतिभयः' ल. घ. ड. पाठः.

२. 'नीलाम्बुदनिभः' क. घ. ड. पाठः.

३. 'एव परा लक्ष्मीर' ड. पाठः.

सुग्रीव ! अस्मिन् सुवेलपर्वते कियतां सेनानिवेशः । (उपविशति)

सुग्रीवः — यदाज्ञापयति देवः । नील ! एवं कियताम्
(प्रविश्य)

नीलः — यदाज्ञापयति महाराजः । (निष्क्रम्य प्रविश्य) जयतु
देवः । क्रमान्निवेश्यमानासु सेनासु बृन्दपरिग्रहेषु परीक्ष्यमाणेषु
पुस्तकप्रामाण्यात् कुतश्चिदप्यविज्ञायमानौ द्वौ वनौकसौ गृहीतौ ।
वयं न जानीमः कर्तव्यम् । देवस्तस्मात् प्रमाणम् ।

रामः — शीघ्रं प्रवेशयत्वेतौ ।

नीलः — यदाज्ञापयति देवः । (निष्क्रमन्तः)

(ततः प्रविशति नीलो वानरैर्गृह्यमाणी वानररूपधारिणौ
सम्पुटिकाहसौ कुक्सारणौ च)

वानराः — (क) अहो भण(थ)ह के तुझे भण(थ)ह ।

उभौ — (ख) भट्टा ! अहो अय्यकुमुदस्स सेवआ (वान-
भट्टा?)

वानराः — (ग) भट्टा ! अय्यकुमुदस्स सेवअप्पि अत्ताणं
अवादिसन्ति ।

(क) अहो भणतं कौ युवां भणतम् ।

(ख) भर्तः ! अत्रामार्यकुमुदस्य सेवकौ ।

(ग) भर्तः ! आर्यकुमुदस्य सेवकाभित्यामानमपदिशतः ।

१. 'ति महाराजः' । च. पाठः. २. 'तस्मादेव एव प्र' क. ख. घ. पाठः. ३. 'यो ह्य'
क. ख. घ. ङ पाठः.

‡ 'वान(र)भट्टा' इति संशोधनं वा स्यात् ।

विभीषणः — (सावधानं शुकसारणौ विनिश्चय्य)

स्वसैनिकौ न चाप्येतौ न चाप्येतौ वनौकसौ ।

प्रेषितौ रावणेनैतौ राक्षसौ शुकसारणौ ॥ १९ ॥

उभौ — (आत्मगतम्) हन्त कुमारेण विज्ञातौ स्वः । (प्रका-
शम्) आर्य ! आवां खलु राक्षसराजस्य विप्रतिपस्था विप-
द्यमानं राक्षसकुलं दृष्ट्वास्पदमलभमानौ आर्यसंश्रयार्थं वानर-
रूपेण सम्प्राप्तौ ।

रामः — वयस्य ! विभीषण ! कथमिव भवान् मन्यते ।

विभीषणः — देव !

एतौ हि राक्षसेन्द्रस्य सम्मतौ मन्त्रिणौ नृप ! ।

प्राणान्तिकेऽपि व्यसने लङ्केशं नैव मुञ्चतः ॥ २० ॥

तस्माद् यथार्हं दण्डमाज्ञापयतु देवः ।

रामः — विभीषण ! मा भैवम् ।

अनयोः शासनादेव न मे वृद्धिर्भविष्यति ।

क्षयो वा राक्षसेन्द्रस्य तस्मादेतौ विमोचय ॥ २१ ॥

लक्ष्मणः — यदि विमुञ्चेत्, सर्वस्कन्धावारं प्रविश्य प-

रीक्ष्य पुनर्मोक्षमाज्ञापयत्वार्यः ।

रामः — सम्यगभिहितं लक्ष्मणेन । नील ! एवं क्रियताम् ।

नीलः — यदाज्ञापयति देवः ।

रामः — अथवा^१ एहि तावत् ।

उभौ — इमौ स्वः ।

रामः — अभिधीयतां महचनात् स राक्षसेन्द्रः ।

मम दारापहारेण स्वयङ्गाहितविग्रहः ।

आगतोऽहं न पश्यामि^२ द्रष्टुकामो रणातिथिः ॥ २२ ॥

इति ।

उभौ — यदाज्ञापयति देवः । (निष्क्रान्तौ)

रामः — विभीषण ! वयमपि तावदानन्तरीयं बलं परीक्षिष्यामहे ।

विभीषणः — यदाज्ञापयति देवः ।

रामः — (परिक्लेश्य विलोम्य) अये अस्तमितो भगवान् विवाकरः । सम्प्रति हि,

१. 'अथ' क. घ. ग. क. पाठः. २. 'कृतः, अ' घ. पाठः.

अस्ताद्रिमस्तकगतः प्रतिसंहृतांशुः

सन्ध्यानुरञ्जितवपुः प्रतिभाति सूर्यः ।

रक्तोऽप्येलांशुकवृत्ते द्विरदस्य कुम्भे

जाम्बूनदेन रचितः पुलको यथैव ॥ २३ ॥

(निष्क्रान्ताः सर्वे)

चतुर्थोऽङ्कः ।

अथ पञ्चमोऽङ्कः ।

(ततः प्रविशति राक्षसकाञ्चुकीयः)

राक्षसकाञ्चुकीयः — क इह भोः ! प्रवालतोरणद्वारम-
शून्यं कुरुते ।

(प्रविष्टान्यो राक्षसः)

राक्षसः — आर्य ! अयमस्मि । किं क्रियताम् ।

काञ्चुकीयः — गच्छ , महाराजस्य शोसनाद् विद्युज्जिह्वा-
स्तावदाहूयताम् ।

राक्षसः — आर्य ! तथा । (निष्क्रान्तः)

काञ्चुकीयः — अहोतुल्लु विपद्यमानाभ्युदये राक्ष-
सैकुले विपन्नसर्वसाधनस्य निहतवीरपुरुषस्य स्वयं च प्राणसं-
शयं प्राप्तस्येदानीमपि प्रसन्नत्वं नोपगच्छति महाराजस्य बुद्धिः ।
को हि नैम ,

चलत्तरङ्गाहतभीमवेल-

मुदीर्णनकाकुलनीलनीरम् ।

समुद्रमाक्रान्तमवेक्ष्य तस्मै

दारप्रदानाञ्ज करोति शान्तिम् ॥ १ ॥

अपि च,

प्रहस्तप्रमुखा वीराः कुम्भकर्णपुरस्तराः ।
निहता राघवेणाद्य शक्रजिज्ञापि निर्गतः ॥ २ ॥

एवमपि गते,

मदनवेशगतो महानयार्थं सचिववचोऽप्यनवेक्ष्य वीरमानी ।
रघुकुलवृषभस्य तस्य देवीं जनकसुतां न ददाति योद्धुकामः ॥

(प्रविश्य)

विद्युज्जिह्वः — अपि सुखमार्यस्य ।

काञ्चुकीयः — विद्युज्जिह्व ! गच्छ, महाराजवचनाद् राम-
लक्ष्मणयोः शिरःप्रतिकृतिरानीयताम् ।

विद्युज्जिह्वः — यदाज्ञापयति महाराजः । (निष्क्रान्तः)

काञ्चुकीयः — यावदहमपि महाराजस्य प्रत्यन्तरीभविष्या-
मि । (निष्क्रान्तः)

विष्कम्भकः ।

(ततः प्रविशति राक्षसीगणपरिवृता सीता)

सीता — (क) किण्णुहु अय्यउत्तस्स आगमणेण पह-

(क) किन्नुसत्थार्यपुत्रस्यागमनेन प्रह्लादितस्य हृदयस्याधावेग इव संवृत्तः । अ-

लादिअस्स हिअअस्स अज्ज आवेओ विअ संवुत्तो । अणि-
ट्ठाणि णिमित्ताणि अ दिस्सन्ति । एवं वि दाणि^१ (अच्चाहिअं?)
हिअअस्स महन्तो अम्भुदओ वड्डइ । सव्वहा इस्सरा सन्ति
करन्तु ।

(ततः प्रविशति रावणः)

रावणः — मा तावद् ,

एषा विहाय भवनं मम सम्प्रयाता

नारी नवामलजलोद्भवलग्नहस्ता ।

लङ्का यदा हि समरे वशमागता मे

पौलस्त्यमाशु परिजित्य तदा गृहीता ॥ ४ ॥

भवति ! तिष्ठ तिष्ठ । न खलु न खलु गन्तव्यम् । किं
ब्रवीषि — उत्सृज्य त्वां राममुपगच्छामीति । आः अ-
पध्वंस ।

बलादेव गृहीतासि तदा वैश्रवणालये ।

बलादेव ग्रहीष्ये त्वां हत्वा राघवमाहवे ॥ ५ ॥

किमनया । यावदहमपि सीतां विलोभयिष्ये । (मदनवेशं

निष्ठानि निमित्तानि च दृश्यन्ते । एवमपीदानीं हृदयस्य महान्भ्युदयो वर्धते ।
सर्वथेश्वराः स्मरन्ति कुर्वन्तु ।

निरूप्य) अहोतुखल्वतुलबलता कुसुमधन्वनः । कुतः,

निद्रां मे निशि विस्मरन्ति नयनान्यालोक्य सीताननं
तत्संश्लेषमुखार्थिनी तनुतरा याता तनुः पाण्डुताम् ।
सन्तापं रमणियवस्तुविषये बध्नाति पुष्पेषुणा
कष्टं निर्जितविष्टपत्रयभुजो निर्जीयते रावणः ॥ ६ ॥

(उपेल)

सीते ! त्यज त्वमराविन्दपैलाशनेत्रे !
चित्तं हि मानुषगतं मम चित्तनाथे ! ।
शस्त्रेण मेऽथ समरे विनिपात्यमानं
प्रेक्षस्व लक्ष्मणयुतं तव चित्तकान्तम् ॥ ७ ॥

सीता — (क) हं मूढो खुसि रावणओ, जो मन्दरं हत्येण
तुळयिदुकामो ।

(प्रविश्य)

रक्षसः — जयतु महाराजः ।

एते तयोर्मानुषयोः शिरसी राजपुत्रयोः ।
युधि हत्वा कुमारेण गृहीते त्वत्प्रियार्थिना ॥ ८ ॥

रावणः — सीते ! पश्य पश्य तयोर्मानुषयोः शिरसी ।

(क) हं मूढः खल्वसि रावणकः, यो मन्दरं हस्तेन तुळयितुकामः ।

सीता — (क) हा अय्यउत्त !। (इति मूर्छिता पतति)

रावणः —

सीते! भावं परित्यज्य मानुषेऽस्मिन् गतायुषि ।

अद्यैव त्वं विशालाक्षि! महतीं श्रियमाप्नुहि ॥ ९ ॥

सीता — (प्रत्यभिज्ञाय) (ख) हा अय्यउत्त! परिमळणवक-
मळसण्णिहे वदणे परिवुत्तणअणे पेक्खन्ती अदिधीरा खु ष्मि
मन्दभाआ । हा अय्यउत्त! एदस्सि दुःखसाअरे मं णिक्खि-
विअ कहिं गदो सि । जाव ण मरामि । किंणुखु अळिअं
एदं भवे । भद्द! जेण असिणा अय्यउत्तरस्स असदिसं किदं,
तेण मं वि मारेहि ।

रावणः —

व्यक्तमिन्द्रजिता युद्धे हृते तस्मिन् नराधमे ।

लक्ष्मणेन सह धात्रा केन त्वं मोक्षयिष्यसे ॥ १० ॥

(निपद्ये)

रामेण रामेण ।

सीता — चिरं जीव ।

(क) हा आर्यपुत्र ! ।

(ख) हा आर्यपुत्र! परिमळणवकमळसन्निभे वदने परिवृत्तनयने पश्यन्ती अतिधीरा
स्वल्पस्मि मन्दभागा । हा आर्यपुत्र! एतस्मिन् दुःखसागरे मां निक्षिप्य कुत्र
गतोऽसि । यावत्त प्रिये । किन्नुस्वल्बलीकमेतद् भवेत् । भद्द ! येनासिनार्य-
पुत्रस्यासदृशं कृतं तेन मामपि मारय ।

(प्रविश्य)

राक्षसः — (सतम्भमम्) रामेण रामेण ।

रावणः — कथं कथं रामेणेति ।

राक्षसः — प्रसीदतु प्रसीदतु महाराजः । अतिपाति-
वृत्तान्तनिवेदनत्वरयावस्थान्तरं नावेक्षितम् ।

रावणः — ब्रूहि ब्रूहि । किं कृतं मनुजतापसेन ।

राक्षसः — श्रोतुमर्हति महाराजः । तेन खलु,

उदीर्गसत्त्वेन महाबलेन लङ्केश्वरं त्वामभिभूय शीघ्रम् ।

सलक्ष्मणेनाथ हि राक्षसेण प्रसक्त्य युद्धे मिहृतः मृतस्ते ॥ ११ ॥

रावणः — आः, दुरात्मन् ! समरभीरो !

देवाः सेन्द्रा जिता येन दैत्याश्चापि पराङ्मुखाः ।

इन्द्रजित् सोऽपि समरे मानुषेण निहन्यते ॥ १२ ॥

राक्षसः — प्रसीदतु प्रसीदतु महाराजः । महाराजपादमूले
कुमारमन्तरेणानृतं नाभिधीयते ।

रावणः — हा वत्स ! मेघनाद ! (इति मूर्छितः पतति)

राक्षसः — महाराज ! समाश्वसिहि समाश्वसिहि ।

रावणः — (प्रत्यभिज्ञाय)

हा वत्स ! सर्वजगतां ज्वरकृत् ! कृतास्त्र !

हा वत्स ! वासवजिदानतवैरिचक्र ! ।

हा वत्स ! वीर ! गुरुवत्सल ! युद्धशौण्ड !

हा वत्स ! मामिह विहाय गतोऽसि कस्मात् ॥ १३ ॥

(इति मोहमुपगतः)

राक्षसः — हा धिक् त्रैलोक्यविजयी लङ्केश्वर एताम-
वस्थां प्रापितो हतकेन विधिना । महाराज ! समाश्वसिहि समा-
श्वसिहि ।

रावणः — (समाश्वस्य) इदानीमनर्थहेतुभूतया सीतया किम-
नया त्रैलोक्यविजयविफलया चपलया श्रिया च । किं भोः
कृतान्तहतक ! अद्यापि भयविह्वलोऽसि ।

इदानीमपि निःस्नेहो वत्सेनेन्द्रजिता विना ।

कष्टं कठोरहृदयो जीवत्येष दशाननः ॥ १४ ॥

(इति सन्तापात् पतति)

राक्षसः — हा भो रजनीचरवीराः ! एवंगते राजन्यन्तः-
कक्ष्यास्थिता रक्षिणश्चाप्रमत्ता भवन्तु भवन्तः ।

(नेपथ्ये)

भो भो रजनीचरवीराः ! समरमुखनिरस्तप्रहस्तनिकुम्भकुम्भक-

र्णेन्द्रजिह्विकलबलजलधिजनितभयचकितविमुखाः ! चपलप-
लायनमनुचितमविरतममरसमराणि जितवतां भवताम्, अथ च
विश्वलोकविजयविख्यातविशद*बाहुशालिनि भर्तर्यत्र स्थितवति
लङ्केश्वरे^१ ।

रावणः — (सुत्वा सामर्थ्यं) गच्छे, भूयो ज्ञायतां वृत्तान्तः ।

राक्षसः — यदाज्ञापयति महाराजः । (निष्क्रम्य प्रविश्य) जयतु
महाराजः । एष हि रामः,

धनुषि निहितत्राणस्त्वामतिक्रम्य गर्वा-
द्धरिगणपरिवारो हाससम्फुल्लनेत्रः ।
रणशिरसि सुतं ते पातयित्वा तु राज-
न्मभिपतति हि लङ्कां सन्दिग्धक्षुर्ययैव ॥ १५ ॥

रावणः — (सहस्रोत्थाय सरोषम्) कासौ कासौ । (असिमुद्यम्य)

वज्रीभकुम्भतटमेदकठोरधारः
क्रोधोपहारमसिरेष विधास्यति त्वाम् ।
सम्प्रत्यवन्त्वनिमिषा इह मत्करस्थः
क्षुद्र ! क यास्यसि कुतापस ! तिष्ठ तिष्ठ ॥ १६ ॥

राक्षसः — महाराज ! अलमतिसाहसेन ।

१. 'शशि' क. पाठः. २. 'रे' । तस्मादग्रमता भवन्तु भवन्तः । क. पाठः. ३. 'च्छ
का' क. ग. पाठः. ४. 'तु लङ्केश्वरः' । क. ग. पाठः.

* 'विशद' इत्येव सर्वेभ्योऽसंख्येयं पठ्यते । किन्तु इदं लेखकप्रमादवृत्तमपि संभाव्यते,
तद्ये 'विशति' इत्यपि पाठसंभवात् ।

सीता — (क) अणिट्ठाणि अणरुहाणि अणिमिच्छाणि इदा-
णि करअंतस्स रावणस्स अइरेण मरणं भविस्सिदि ।

रावणः — अस्याः कारणेन बहवो आतरः सुताः सुह-
दश्च मे निहताः । तस्मादमित्रविषयमस्या हृदयं भित्त्वा कृष्टा-
न्त्रमालालङ्कृतः खड्गाशनिपातेन समनुजयुगलं सकलवानर-
कुलं ध्वंसयामि ।

राक्षसः — प्रसीदतु प्रसीदतु महाराजः । अलमलमिदा-
नीमरिबलावलेपमन्तरेणानवरतवृथाप्रयासेन । अवश्यं च स्त्रीव-
धो न कर्तव्यः ।

रावणः — तेन हि स्यन्दनमानय ।

राक्षसः — यदाज्ञापयति महाराजः । (निष्क्रम्य प्रविश्य) ज-
यतु महाराजः । इदं स्यन्दनम् ।

रावणः — (रथमालम्ब्य)

समावृतं सुरैरद्य सीते ! द्रक्ष्यसि राघवम् ।

मम चापच्युतैस्तीक्ष्णैर्बाणैराक्रान्तचेतसम् ॥ १७ ॥

(निष्क्रान्तः सपरिवारो रावणः)

(क) अणिट्ठान्यन्तर्हण्यनिमिच्चानीदानीं कुर्वतो रावणस्याचिरेण मरणं भविष्यति ।

सीता—(क) इत्सरा ! अक्षणो कुलसदिसेण चारित्तेण
जदि अहं अणुसरामि अय्यउत्तं, अय्यउत्तस्स विजओ होदु ।

(निष्क्रान्ता)

पञ्चमोऽङ्कः ।

(क) ईश्वराः ! आत्मनः कुलसद्वेन चारित्र्येण यद्यहमनुसराम्यार्यपुत्रम्, आर्य-
पुत्रस्य विजयो भवतु ।

अथ षष्ठाऽङ्कः ।

(ततः प्रविशति विद्याधराक्षयः)

सर्वे — एते स्मो भो ! एते स्मः ।

प्रथमः —

इक्ष्वाकुवंशविपुलोज्ज्वलदीप्तकेतोः

द्वितीयः —

रामस्य रावणवधाय कृतोद्यमस्य ।

तृतीयः —

सङ्ग्रामदर्शनकुतूहलबद्धचित्ताः

सर्वे —

प्राप्ता वयं हिमवतः शिखरात् प्रतूर्णम् ॥ १ ॥

प्रथमः — चित्ररथ ! एते देवदेवर्षिसिद्धविद्याधरादयो नि-
रन्तरं नमः कृत्वा स्थिताः । तस्माद् वयमप्येतेषामेतान् गणा-
न् परिहरन्तः स्वैरमेकान्ते स्थित्वा रामरावणयोर्युद्धविशेषं प-
श्यामः ।

उभौ — बाढम् ।

(तथा कृत्वा)

प्रथमः — अहो प्रतिभयदर्शनीया खल्वियं युद्धभूमिः ।
इह हि,

रजनिचरशरीरनीरकीर्णा

कपिवरवीचियुता वरासिनका ।

उदधिरिव विभाति युद्धभूमी

रघुवरचन्द्रशरांशुवृद्धवेगा ॥ २ ॥

द्वितीयः— एवमेतव ।

एते पादपशैलभग्नशिरसो मुष्टिप्रहारैर्हताः

कुद्धैर्वानरयूथपैरतिबलैरुत्पुच्छकर्णैर्वृताः ।

कण्ठग्राहविवृत्ततुङ्गनयनैर्दष्टोष्ठतीव्रैर्मुखैः

शैला वज्रहता इवाशु समरे रक्षोगेणाः पातिताः ॥ ३ ॥

तृतीयः— एते चापि द्रष्टव्या भवन्मां ,

निशितविमलखट्वाः क्रोधविष्कारिताक्षा

विमलविकृतदंष्ट्रा नीलजीमूतकल्पाः ।

हरिगणपतिसैन्यं हन्तुकामाः समन्ताद्

रभसविवृतवक्त्रा राक्षसाः सम्पतन्तः ॥ ४ ॥

प्रथमः— अहोतुखलु,

बाणाः पात्यन्ते राक्षसैर्वानरेषु

द्वितीयः—

शैलाः क्षिप्यन्ते वानरैर्नैर्ऋतेषु ।

तृतीयः —

मुष्टिप्रक्षेपैर्जानुसङ्घट्टनैश्च

सर्वे —

भीमश्चित्रं भोः! सम्प्रमर्दः प्रवृत्तः ॥ ५ ॥

प्रथमः — रावणमपि पश्येतां भवन्तौ,

कनकरचितदण्डां शक्तिमुल्लालयन्तं

विमलविकृतदंष्ट्रं स्यन्दनं बाहयन्तम् ।

उदयशिखरिमध्ये पूर्णबिम्बं शशाङ्कं

ग्रहमिव भगणेशं राममालोक्य रुष्टम् ॥ ६ ॥

द्वितीयः — राममपि पश्येतां भवन्तौ ।

सज्येन चापमवलम्ब्य करेण वीर-

मन्येन सायकवरं परिवर्तयन्तम् ।

भूमौ स्थितं रथगतं रिपुमीक्षमाणं

कौञ्चं यथा गिरिवरं युधि कार्तिकेयम् ॥ ७ ॥

तृतीयः — हहह ।

रावणेन विमुक्तेयं शक्तिः कालान्तकोपमा ।

रामेण स्मयमानेन द्विधा छिन्ना धनुष्मता ॥ ८ ॥

प्रथमः—

शक्तिं निपातितां दृष्ट्वा क्रोधविष्कारितेक्षणः ।

रामं प्रत्येषवं व(ण१र्व)मभिवर्षति रावणः ॥ ९ ॥

द्वितीयः— अहो रामस्य शोभा ।

एता रावणजीमूताद् बाणधारा विनिस्सृताः ।

विभान्ति राममासाद्य वारिधारा वृषं यथा ॥ १० ॥

तृतीयः— एष एषः,

कनकरचितचापं तीक्ष्णमुद्यम्य शीघ्रं

रणशिरसि सुधोरं बाणजालं विधून्वन् ।

रथगतमभियान्तं रावणं याति पद्भ्यां

गजपतिमिव मत्तं तीक्ष्णदंष्ट्रो मृगेन्द्रः ॥ ११ ॥

सर्वे— अये ज्वलित इव प्रभयायं देशः । किन्तुस्-
ल्विदम् ।

प्रथमः— आ युद्धसामान्यजनितशङ्केन महेन्द्रेण प्रेषितो
मातलिवाहितो रथः ।

द्वितीयः— उपस्थितं मातलिं दृष्ट्वा तस्य वचनाद् रथमा-
रूढवान् रामः ।

तृतीयः— एष हि,

सुरवरजयदर्पदेशिकेऽस्मिन्
 दितिसुतनाशकरे रथे विभाति ।
 रजनिचरविनाशकारणैः सं-
 स्निपुरवधाय यथा पुरा कपर्दी ॥ १२ ॥

प्रथमः — अहो महत् प्रवृत्तं युद्धम् ।

शरवरपरिपीततीव्रबाणं
 नरवरनैर्ऋतयोः समीक्ष्य युद्धम् ।
 विरतविविधशस्त्रपातमेते
 हरिवरराक्षससैनिकाः स्थिताश्च ॥ १३ ॥

द्वितीयः — अहोतुखलु,

चारीभिरेतौ परिवर्तमानौ
 रथे स्थितौ बाणगणान् वमन्तौ ।
 स्वरश्मिजालैर्धरणिं दहन्तौ
 सूर्याविव द्वौ नमसि भ्रमन्तौ ॥ १४ ॥

तृतीयः — रावणमपि पश्येतां भवन्तौ ।

शरैर्भीमवेगैर्हयान् मर्दयित्वा
 ध्वजं चापि शीघ्रं बलेनाभिहत्य ।
 महद् बाणवर्षं सृजन्तं नदन्तं
 हसन्तं नृदेवं भृशं भीषयन्तम् ॥ १५ ॥

प्रथमः — एष हि रामः ,

स्थानाक्रामणवामनीकृततनुः किञ्चित् समाश्वास्य वै
तीव्रं बाणमवेक्ष्य रक्तनयनो मध्याह्नसूर्यप्रभः ।
व्यक्तं मातलिना स्वयं नरपतिर्दत्तास्पदो वीर्यवान्
क्रुद्धः संहितवान् वरास्त्रममितं पैतामहं पार्थिवः ॥ १६ ॥

द्वितीयः — एतदस्त्रं ,

रघुवरभुजवेगविप्रमुक्तं
ज्वलनदिवाकरयुक्ततीक्ष्णधारम् ।
रजनिचरवरं निहत्य सङ्क्षये
पुनरभिगच्छति राममेव शीघ्रम् ॥ १७ ॥

सर्वे — हन्ते निपातितो रावणः ।

प्रथमः —

रावणं निहतं दृष्ट्वा पुष्पवृष्टिर्निपातिता ।
एता नदन्ति गम्भीरं भेर्यस्त्रिदिवसैश्चराम् ॥ १८ ॥

द्वितीयः — भवतु । सिद्धं देवकार्यम् ।

प्रथमः — तदागम्यताम् । वयमपि तावत् सर्वहितं रामं
सम्भावयिष्यामः ।

१. 'नरपति' क. पाठः. २. 'वर्त्मन्' क. पाठः. ३. 'गणसमस्तं रामं समाश्रित्य'
क. क., 'गणसहितं' क. पाठः.

उभौ — बाढम् । प्रथमः कल्पः ।

(निष्क्रान्ताः सर्वे)

विष्कम्भकः* ।

(ततः प्रविशति रामः)

रामः —

हत्वा रावणमाह्वेऽद्य तरसा मद्भाणवेगादितं

कृत्वा चापि विभीषणं शुभमतिं लङ्केश्वरं साम्प्रतम् ।

तीर्त्वा चैवमनल्पसत्त्वचरितं दोर्भ्यां प्रतिज्ञार्णवं

लङ्कामभ्युपयामि बन्धुसहितः सीतां समाश्वासितुम् ॥ १९ ॥

(प्रविश्य)

लक्ष्मणः — जयत्वार्यः । आर्य ! एषा ह्यार्यार्यस्य समीप-
मुपसर्पति ।

रामः — वत्स ! लक्ष्मण !

अपायाच्च हि वैदेह्या उपिताया रिपुक्षये ।

दर्शनात् साम्प्रतं धैर्यं मन्युर्मे वारयिष्यति ॥ २० ॥

१. 'सीत.समाश्वासने' क. ख. घ. ङ. पाठः. २. 'यवहि' क., 'यहि' घ. पाठः.

* 'विष्कम्भकः । पटोऽङ्कः' इति क. पाठः. 'विष्कम्भक' इत्यपठित्वा 'पटोऽङ्कः' इति ख. घ. पुस्तकयोः पठने ।

लक्ष्मणः — यदाज्ञापयत्यार्यः । (निष्क्रान्तः)

(प्रविश्य)

विभीषणः — जयतु देवः ।

एषा हि राजंस्तव धर्मपत्नी

त्वद्बाहुवीर्येण विधूतदुःखा ।

लक्ष्मीः पुरा दैत्यकुलच्युतेव

तव प्रसादात् समुपस्थिता सा ॥ २१ ॥

रामः — विभीषण ! तत्रैव तावत् तिष्ठतु रजनिचरावम-
र्शजातकल्मषा इक्ष्वाकुकुलस्याङ्गभूता । राजानं दशरथं पितर-
मुद्दिश्य न युक्तं भो लङ्काधिपते^१ ! मां द्रष्टुम् । अपिच,

मज्जमानमकार्येषु पुरुषं विषयेषु वै ।

निवारयति यो राजन् ! स मित्रं रिपुर्न्यथा ॥ २२ ॥

विभीषणः — प्रसीदतु देवः ।

रामः — नार्हति भवानतः परं पीडयितुम् ।

(प्रविश्य)

लक्ष्मणः—जयत्वार्यः । आर्यस्याभिप्रायं श्रुत्वैवामिप्रवेशाय
प्रसादं प्रतिपालयत्यार्या ।

रामः — लक्ष्मण ! अस्याः पतिव्रतायाश्छन्दमनुतिष्ठ ।

लक्ष्मणः — यदाज्ञापयत्यार्यः । (पेरिक्रम्य) भोः ! कष्टम् ।

विज्ञाय देव्याः शौचं च श्रुत्वा चार्यस्य शासनम् ।

धर्मस्नेहान्तरे न्यस्ता बुद्धिर्दोलायते मम ॥ २३ ॥

कोऽत्र ।

(प्रविश्य)

हनूमान् — जयतु कुमारः ।

लक्ष्मणः — हनूमन् ! यदि ते शक्तिरस्ति, एवमाज्ञापयत्यार्यः ।

हनूमान् — अत्र किं तर्कयति कुमारः ।

लक्ष्मणः — निष्फलो मम तर्कः । अथवा वयमार्यस्याभिप्रायमनुवर्तितारः । गच्छामस्तावत् ।

हनूमान् — यदाज्ञापयति कुमारः ।

(निष्क्रान्तौ)

(प्रविश्य)

लक्ष्मणः — प्रसीदत्यार्यः । आर्य ! आश्चर्यमाश्चर्यम् ।
एषा ह्यार्या,

विकसितशतपत्रदामकल्पा

ज्वलनमिहाशु विमुक्तजीविताशा ।

१. '(किञ्चिद् गत्वा)' क. पाठः. २. 'कः । ननु व' ख. क. पाठः. ३. 'तंवि.
स्त' क. घ., 'तंविष्णोः ।' ख. पाठः. ४. 'तथा कृत्वा प्रवि' व. पाठः.

श्रममिह तव निष्फलं च कृत्वा
प्रविशति पद्मवनं यथैव हंसी ॥ २४ ॥

रामः — आश्चर्यमाश्चर्यम् । लक्ष्मण ! निवारय निवारय ।

लक्ष्मणः — यदाज्ञापयत्यार्यः ।

(प्रविश्य)

हनुमान् — जयतु देवः ।

एषा कनकमालेव ज्वलनाद् वर्धितप्रभा ।
पात्रना पावकं प्राप्य निर्विकारमुपागता ॥ २५ ॥

रामः — (सविस्मयम्) किमिति किमिति ।

लक्ष्मणः — अहो, आश्चर्यम् ।

(प्रविश्य)

सुग्रीवः — जयतु देवः ।

कोनुखल्वेष जीवन्तीमादाय जनकात्मजाम् ।
प्रणम्यरूपः सम्भूतो ज्वलतो हव्यवाहनात् ॥ २६ ॥

लक्ष्मणः — अये अयमार्या पुरस्कृत्येत एवाभिवर्तते भग-
वान् विभावसुः ।

रामः — अये अयं भगवान् हुताशनः । उपसर्पाम-
स्तावत् ।

(सर्वे उपसर्पन्ति)

(ततः प्रविशत्यग्निः सीतां गृहीत्वा)

अग्निः — एष भगवान् नारायणः । जयतु देवः ।

रामः — भगवन् ! नमस्ते ।

अग्निः — न मे नमस्कारं कर्तुमर्हति देवेशः ।

इमां गृहीष्व राजेन्द्र ! सर्वलोकनमस्कृताम् ।
अपापामक्षतां शुद्धां जानकीं पुरुषोत्तम ! ॥ २७ ॥

अपिच ,

इमां भगवतीं लक्ष्मीं जानीहि जनकात्मजाम् ।
सा भवन्तमनुप्राप्ता मानुषीं तनुमास्थिता ॥ २८ ॥

रामः — अनुगृहीतोऽस्मि ।

जानतापि च वैदेह्याः शुचितां धूमकेतन ! ।
प्रत्ययार्थं हि लोकानामेवमेव मया कृतम् ॥ २९ ॥

(नेपथ्ये दिव्यगन्धर्वा गायन्ति)

नमो भगवते त्रैलोक्यकारणाय नारायणाय ।

१. 'वे भ' क. ड. पाठः. २. 'नृ विभावसुः ।' ख., 'ममिः । गच्छाम' क. पाठः.
३. 'वि करिकाम्नि' क. ख. पाठः.

ब्रह्मा ते हृदयं जगन्नयपते ! रुद्रश्च कोपस्तव
नेत्रे चन्द्रदिवाकरौ सुरपते ! जिह्वा च ते भारती ।
समक्षेन्द्रमरुद्गणं त्रिभुवनं सृष्टं त्वयैव प्रभो !
सीतेयं जलसम्भवालयरता विष्णुर्भवान् गृह्यताम् ॥ ३० ॥

(पुनर्नेपथ्ये अग्रे गायन्ति)

ममेयं हि जले वराहवपुषा भूमिस्त्वयैवोद्धृता
विकान्तं भुवनत्रयं सुरपते ! पादत्रयेण त्वया ।
स्वैरं रूपमुपस्थितेन भवता देव्या यथा साम्प्रतं
हत्वा रावणमाहवे न हि तथा देवाः समाश्वासिताः ॥ ३१ ॥

अग्निः—भद्रमुख ! एते देवदेवर्षिसिद्धविद्याधरगन्धर्वाप्सरोगणाः स्वविभवैर्भवन्तं वर्धयन्ति ।

रामः—अनुगृहीतोऽस्मि ।

अग्निः—भद्रमुख ! अभिषेकार्थमित इतो भवान् ।

रामः—यैदाज्ञापयति भगवान् ।

(निष्क्रान्ती)

(नेपथ्ये)

जयतु देवः । जयतु स्वामी । जयतु भद्रमुखः । जयतु महाराजः । जयतु रावणान्तकः । जयत्वायुष्मान् ।

विभीषणः—एष एष महाराजः,

१. 'ममोऽस्तु सर्वदेवेभ्यः' १. च. पाठः. २. 'अनुगृहीतोऽस्मि' क. पाठः.
३. 'तत्त्वयः—' क. छ. पाठः.

तीर्त्वा प्रतिज्ञार्णवमाहवेऽद्य

सम्प्राप्य देवीं च विधूतपापाम् ।

देवैः समस्तैश्च कृताभिषेको

विभाति शुभ्रे नभसीव चन्द्रः ॥ ३२ ॥

लक्ष्मणः — अहोतुखल्वार्यस्य वैष्णवं तेजः ।

यमवरुणकुबेरवासवाद्यै-

स्त्रिदशगणैरभिसंवृतो विभाति ।

दशरथवचनात् कृताभिषेक-

स्त्रिदशपतित्वमवाप्य वृत्रहेव ॥ ३३ ॥

(ततः प्रविशति कृताभिषेको रामः सीतया सह)

रामः — वत्स ! लक्ष्मण !

येनाहं कृतमङ्गलप्रतिसरो भद्रासनारोपितो-

ऽप्यम्बायाः प्रियमिच्छता नृपतिना भिक्षाभिषेकः कृतः ।

अयं दैवगतिं गतेन गुरुणा प्रत्यक्षतः साम्प्रतं

तेनैवाद्य पुनः प्रहृष्टमनसा प्राप्ताभिषेकः कृतः ॥ ३४ ॥

अग्निः — भैद्रमुख ! एता हि महेन्द्रनियोगाद् भरतशत्रु-

मपुरःसराः प्रकृतयो भवन्तमुपस्थिताः ।

१. 'विभीषणः - अहोतुखल्वार्यस्य' क. ख. पाठः. २. 'प्य देवराजः १' ख. ग. पाठः.
३. 'भो राजन् ! ए' ख. पाठः, 'भो राजन् ! तेन हि म' ग. पाठः. ४. 'राः सर्वाः ३'
ख. पाठः. ५. 'ताः १ इमे' ग. ख. पाठः.

रामः — भगवन् ! प्रहृष्टोऽस्मि ।

अग्निः — इमे महेन्द्रादयोऽमृतभुजो भवन्तमभिवर्धयन्ति । .

रामः — अनुगृहीतोऽस्मि ।

अग्निः — भद्रमुख ! किं ते भूयः प्रियमुपहरामि ।

रामः — यदि मे भगवान् प्रसन्नः, किमतः परमहमि-
च्छामि ।

(भरतवाक्यम्)

भवन्त्वरजसो गावः परचक्रं प्रशाम्यतु ।

इमामपि महीं कृत्स्नां राजर्षिहः प्रशास्तु नः ॥ ३५ ॥


(निष्क्रान्ताः सर्वे)

पद्योऽङ्कः ।

४ अमिषेकनाटकं समाप्तम् ।

शुभं भूषान् ।

१. 'मिः—किं' क. पाठः. २. 'सप्तयोऽङ्कः' क. ख. घ. पाठः. ३. 'इः । अ-
वमेव रामप्रवेशादारभ्य समाप्तः ।' न. पाठः. ४. 'धीराकावर्ण समाप्तम् ।' क. पाठः.



श्लोकानुक्रमणी ।

	पृष्ठम्		पृष्ठम्
अचिन्त्या मनसा	३१	इमां भगवतीं	७२
अज्ञानायां सधु	३४	इयं सा राजत	१९
अतिबलसुख	१०	उदीर्घसत्त्वेन	५७
अथैव तं कम	३८	एतां प्राप्त्वं दक्ष	१६
अनयोः शासना	४९	एता रावणजी	६५
अनघनपरि	२२	एते तयोर्मानु	५५
अपराधमनु	४	एते पादपद्मे	६३
अपायाच्च हि वै	१८	एतौ हि राक्षसे	४९
अपास्य भोगान्	१८	एवं गाढं परि	२४
अपास्य मायया	३५	एषा कनकमा	७१
अभिभूतो मया	३६	एषा विहाय मय	५४
अभिहतवर	३६	एषा हि राजंस्त	१९
अमलकमल	२७	कथं कथं भो ! नव	२७
अवश्यं युधि वी	३१	कथं लम्बसटः	३५
असितभुजग	१७	कनकरचितचापं	६५
अस्ताद्रिमस्तक	५१	कनकरचितचित्र	१५
अस्मदीयैर्महा	२९	कनकरचितदण्डां	६४
आक्रान्ताः प्रधुसा	४१	कनकरचितविद्रु	१६
इक्ष्वाकुकुलदी	२१	करिकरसदृशौ	९
इक्ष्वाकुवंशनि	६२	कुतोनुलत्नेष	२
इदानीं राज्यवि	२	कुमारो हि क	२९
इदानीमपि निः	५८	कोनुलत्नेष जी	७१
इन्द्रो वा क्षरणं	६	कुदस्य यस्य पु	४२
इमां गृहीष्व रा	७२	क्रोधात् संरक्ष	३०

कवित् फेनोद्वारी	४७	प्रसीद राजन् !	३५
गर्भागारविनि	१६	प्रहस्तप्रमुखा	५३
चलत्तरङ्गाहत	५२	प्रेषितोऽहं नरे	२१
चारीभिरेतौ	६६	बलवान् बानरे	७
चित्रप्रभुतद्	१७	बलादेव गृही	५४
जानतापि च	७२	बाणाः पात्यन्ते	६३
जित्वा त्रैलोक्य	३२	ब्रह्मा ते हृदयं	७३
तव नृप ! मुख	३	भवता बानरे	८
तारे ! मया खलु	५	भवता सौम्य	८
तारे ! विमुञ्च मम	४	भवन्तं पश्य	४४
तिष्ठ त्वमहमे	३०	भवन्त्वरजसो	७५
तीर्त्वा प्रतिज्ञार्णव	७४	ममेयं हि जले	७३
तौ च बाहू न	१९	मज्जमानमकार्येषु	६९
दिव्यास्त्रैः सुरदै	१८	मणिविरचित	१७
दिव्यास्त्रैश्चिदश	३५	मणिविरचित	४६
दृष्टवमार्थत	४२	मत्सायकाग्निहत	२
देवाः सेन्द्रा	५७	मदनवशगतो	५३
देवाः सेन्द्रादबो	२०	मम दारापहा	५०
देवे यथा वयं	४३	मम शरपरि	४५
धनुषि निहित	५९	मम शरवर	४७
नक्तञ्चरापशव !	३६	ममानवेक्ष्य सौ	३८
नारायणस्य नर	४५	मया कृतं शोष	११
निद्रां मे निशि	५५	मयोक्तो मैथिली	३२
निशितविमल	६३	मानुषं रूपमा	४५
नैवाहं धर्षित	३३	मुक्तो देव !	३
परभृतगण	२५	यथाहं रावणं	२०
प्रगृहीतमहा	२३	यमबद्धणकुबेर	७४

	पृष्ठम्		पृष्ठम्
वस्यां न प्रिय	२६	शक्रो वा भवतु	५
युक्तं भो ! नर	७	शत्रुपक्षमुपा	३८
युधि जगन्मय	२८	शरनिर्मिजहृ	१०
येनाहं कृत	७४	शरवरपरिपीत	६६
गो गाधिपुत्र	१	शरैर्मामवेगेह	६६
रघुवरभुज	६७	शासितोऽहं त्वया	३८
रजतरचित	१८	शैलैर्दुर्मैः सम्प्रति	४२
रजनिचरशरीर	६३	श्रुत्वा कालवशं	१०
राक्षसीभिः परि	१७	संवृतं तुमलं	३१
राजंस्त्वत्कारणा	४१	सजलजलदस	४१
राजपुत्र ! कुतः	४६	सजलजलधरे	४१
रावणं निहतं	६७	सन्दद्योदधश्चण्ड	६
रावणेन विमु	६४	समानृतं सुरै	६०
रिपुमुद्धर्तुमुद्यन्तं	४१	समुदितवरचाप	२४
रुधिरकलित	७	सम्प्राप्ता हरिवर	३
लङ्कायां किल	४०	सज्येन चापम	६४
लब्ध्वा वृत्तान्तं	१४	सीते ! त्वज त्वं	१९
वज्रीभकुम्भतट	५९	सीते ! त्वज त्व	५५
वतनु ! तनुमान्नि !	२०	सीते भावं परि	५६
वरशरणमुपेहि	३४	सुग्रीवेणाभिमृष्टा	९
वागुराच्छजमा	८	सुरवरजयदर्प	६६
विकसितशत	७०	स्थानाकामण	६७
विकसितशत	६	स्वसैनिकौ न	४९
विशाय देव्याः	७०	हत्वा रावणमा	६८
व्यक्तमिन्द्रजिता	५६	हत्वा बालिनमा	२३
शक्ति निपातितां	६५	हा वत्स ! सर्वज	५८

100
11/11/11

Central Archaeological Library,
NEW DELHI.

23900

Call No. Sa's N/Bha/Gan.

Author—Ganapati Sastri, T

Title—Abhishekanatmakam
of

"A book that is shut is but a block"

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI.

Please help us to keep the book
clean and moving.